

ב"ה

**אין ליכט
פון תורה**

ספר

**אלע משלים פון
דובנער מגיד**

ברך ב' - חלק ג'
אידיש

136

**הוצאת אמונה
ברוקלין נוא יארק,
שנת תשמ"א לפ"ק**

אלע משלים פון דובנער מגיד

געזאמעלט און איבערגעזעצט פון זיינע
ווערק „אהל יעקב“, „קול יעקב“, „כוכב
מיעקב“, „אמת ליעקב“ און „ספר המדות“

פון
ת ש ר “ ק

אין צוויי טייל

צווייטער טייל

ניו יארק

TASHRAK PUBLISHING CO.

187 East Broadway, New York

תרפ"ה

דעם דזבנער מגיד'ס משלים

צווייטער טייל

123	.76	צוויי שלעכטע חברים
124	.77	דער שפיעגעל
125	.78	איבערגעשריען אלעמען
127	.79	געארבייט פאר'ן טייוועל
128	.80	די צוויי שותפים
130	.81	דער נארישער יעגער
131	.82	די צוויי חזנים
132	.83	א שטאדט מיט קרובים
134	.84	דער אלטער וועג
135	.85	אם נעהמט קינד'ס מעדיצין

136	אויסגעהונגערט דעם איידים	86.
138	דאָס ערגסטע פון אלעם	87.
139	צוויי ברידער מיט צוויי כונות	88.
141	ניט אלעמען מאכען קליידער לייטיש	89.
142	זיין אַרימקייט צייגט אויף עשירות	90.
144	דריי ערליי חולאים	91.
146	צוויי מאָל בעשטראפּט	92.
147	די צוויי ארענדארען	93.
148	שוין ניט מעהר א קינד	94.
150	ווען א קאַנמראַקט גילט	95.
152	דער פויער און דער פראק	96.
154	ווען איהם איז גוט וויינט ער	97.
155	ווען א נאר שאַקעלט זיך	98.
156	דער מארווער	99.
157	דער בעל טובה	100.
159	א הונגעריגען דארף מען ניט בעטען	101.
161	דער רייך געוואַרענער מחותן	102.
162	לויט דעם טרויער אַזוי די פרייד	103.
163	א שוואכער קאַלעקטאר	104.
164	דער שמרענגער דאַקטאר	105.
165	דער פערגלייך	106.
167	ניט דעם שניידערס שולד	107.
168	אַן אַרענטליכער שווינדעל	108.
169	די דריי שותפים	109.
173	די מאה און די דעה	110.
174	געפונען אן אויסוועג	111.
176	דער שמרענגער אפמרוּפּס	112.
177	אויף א דאַקטאָר דאַרף מען זיך ניט פערלאָזען	113.
182	זיך אָנגעמאַכט אן אומזיסטען גלות	114.

76

צוויי שלעכטע חברים

איינער וואס איז געוועזן א בן יחיד ביי זיין פאטער, האט זיך בעפריינדעט מיט צוויי שלעכטע חברים, וואס פלעגן איהם לערנען שיכור'ן. מיט דער צייט איז ער אויך געווארען א שיכור אזוי ווי זיי. זיין פאטער האט זיך שטארק גענומען צום הארצען און ער האט אנגעהויבען נאכ-צופרעגען וועגען די צוויי חברים. האט ער אויסגעפונען, אז איינער רעדט איין זיין זוהן, ער זאל קויפען משקה פאר זיך און פאר איהם. דער אנדערער קויפט משקה פאר זיינע אייגענע געלד און גיט דעם בן יחיד צו טרינקען. האט דער פאטער געזאגט:

„אויף דעם וואס רעדט איין מיין זוהן צו קויפען משקה איז דא א שטיקעל זכות. אלץ איז דער חבר ארים און ער האט גיט פאר וואס צו קויפען משקה, רעדט ער צו מיין זוהן צו קויפען, אבער זיין הויפט כונה איז אז ער זאל אלץ האבן בעז וואס צו טרינקען. אבער דער אנדערער חבר וואס האט אלץ געלד צו קויפען משקה און ער גיט מיין זוהן צו טרינקען, ביי איהם איז שוין די הויפט כונה אז מיין זוהן זאל ווערען א שיכור אזוי ווי ער.“

נ מ ש ל

איינער פערפיהרט א מענשען צוליעב פרנסה, אז אנהערער ווייל ער האט הנאה צו רואינירען מענשען.



77

דער שפיגעל

א פאטער איז ביז געווארען אויף זיין בן יחיד ווייל
 ער האט זיך שטארק פערזינדיגט געגען איהם. האט ער דעם
 זוהן דערפאר פערטריבען פון דער היים. דער זוהן איז אוועק
 ערגעץ גאנץ ווייט, אין מרחקים, וואו ער איז ארומגעגאנגען
 נע ונה, נאקעט און הונגעריג. דער פאטער האט שטארק
 געליטען פון בענקשאפט נאך זיין זוהן און עס האט איהם
 לייד געטאהן אויף די צרות וואס דער זוהן האט אויסצור
 שטעהן אין דער פרעמד. פון דעסטוועגען האט דער פאטער
 זיך איינגעהאלטען, זיך געמאכט א שטארקע הארץ און ניט
 גערופען דעם זוהן צוריק אהיים, ווייל ער האט געוואלט ער
 זאל צונעהמען זיין פולע שטראף וואס ער האט פערדיענט.
 איינמאל איז א פריינד פון פאטער געקומען אין דער
 שטאדט וואו דער פערטריבענער זוהן האט זיך געפונען, און
 ער האט געזעהן ווי פערשווארצט ער איז, און ווי ער זעהט
 אויס אויסגעהונגערט און קראנק. האט ער צו דעם זוהן גע-
 זאגט: „אויב דו ווילסט מיר פאלגען וועל איך דיר געבען א
 גוטע עצה. זאלסטו וויסען זיין, אז כאטש דיין פאטער איז
 ביי זיך אין דער היים און עס פעהלט איהם ניט קיין זאך,
 דאך איז ער אויך שטארק אראב פון פנים און זעהט אויס
 זעהר פערפינסטערט צוליעב זיין בענקשאפט נאך דיר. דו
 כוה אזוי. קויף א שפיגעל און פאהר מיט דעם צו דיין פא-
 טער, און אז דו וועסט קומען צו דיין פאטער זאלסטו דעם
 שפיגעל אנהענגען ביי זיך אויפ'ן הארצען, אום אז דיין פא-
 טער זאל איז דעם קענען אריינקוקען און זעהן זיין אייגענע
 געשטאלט. און דו זאלסט וויינען און זיך בעמען ביי איהם:

„ניב א קוק, לייערער פאטער, ווי דו זעהסט אויס, ווי די קלארקייט און די ליכטיגקייט פון דיין פנים איז אוועק. דארום, טייערער פאטער, זיי מיר מוחל און נעהם מיר צוריק אהיים, אויב ניט פון מיינטוועגען, איז פון דיינטוועגען.“

נ מ ש ל

זייט מיר זיינען פערטריבען געווארען איז גלות בענקט נאך אונז אונזער פאטער איז הימעל און די שכינה שיינט ניט מעהר אזוי ווי אמאל, דארום איז אונזער געבעט, דאס ער זאל אונז מוחל זיין, אויב ניט פון אונזערט וועגען איז כאטש פון זיינט וועגען.

78

איבערגעשריען אלעמען

א רייכער מאן האט געדארפט האבען אן אם פאר א קינד וואס איז איהם געבוירען געווארען אויף די עלטערע יאהרען. ער האט געזוכט, אבער ער האט ניט געקענט געפינען, ביז עס האט זיך איינמאל געמאכט אן ארימע פרוי וואס איז ארומגעגאנגען איבער די הייזער, און עס פערשמעהט זיך אז זי איז גלייך מרוצה געווארען צו בלייבען איז גביר'ס הויז. דער רייכער מאן האט געשיקט אויספארבייען איהר מילך און דער דאקטאר האט געזאגט אז זי האט געזונדע מילך.

דער גביר האט געהייסען זיינע דיענסטען אז מען זאל זי ארומוואשען און אנטהאן נייע קליידער. מען האט איהר געגעבען א שעהנעם לופטיגען צימער און א ווייכע בעט מיט אלע בעקוועמליכקייטען. און די פרוי וואס איז נאך מיט א קורצער צייט צוריק ארומגעגאנגען אין שמאטעס און האט

זיך געוואלגערט איז הקדש, האט יעצט געלעבט ווי א גרעפין.
 איינמאל איז דאס קינד קראנק געווארען. פאטער און
 מוטער זיינען געזעסען פערטרויערט און געוויינט, אבער די
 אם האט געוויינט מעהר פון זיי. זי האט געקלאגט און גע-
 יאמערט אויפ'ן קול, אז מען האט זיי געהערט פאר מילען.
 די גאנצע שטאדט איז אנגעלאפען אויף איהרע געשרייען.
 האבען זי מענשען געפרעגט: „וואס שרייסטו אזוי? וואס
 לייגסטו אזוי איין די וועלט? עס איז דאך נישט דאס קינד.“
 האט די אם געענטפערט:

„איהר ווייסט דאך אז איד בין אז ארימע פרוי און איד
 פלעג זיך ארומשלעפען איבער די הייזער, און דער גוטער
 מענטש האט מיר אריינגענומען אין זיין הויז און האט מיר
 געהאלטען ווי אז אייגענע. און צוליעב וואס האט ער דאס
 געטאן? צוליעב זיין קינד. און יעצט, חס ושלום, אויב
 דאס קינד געהט אוועק, טא וואס וועט ווערען פון מיר?“

נ מ ש ל

די כהנים זיינען געווען אנגעשטעלט אין דעם אייבער-
 שטענס פאלאסט. זיי האבען געהאט אלעס וואס זיי האבען
 געדארפט און אויך גרויס כבוד דערצו. און געהאט האבען
 זיי די אלע זאכען, ווייל זיי זיינען געווען די ערציהער פון
 אידישען פאלק, אבער אז דאס אידישע פאלק איז פערטרי-
 בען געווארען האבען די כהנים אויך אלעס פערלארען.



79

געארבייט פאר'ן טייוועל

אן אַרימאָן איז געקומען אין אַ דאָרף און האָט דאָרט געוואָלט איבערנעכטיגען. זיינען דאָרט געווען צוויי קרעטש-מעס. איינע האָט געהאַלטען אַן איידעלער מענש מיט אַ גוט האַרץ, און די אנדערע האָט געהאַלטען אַ שלעכטער מענש און אַ קאַרגער. דער אַרימאָן ווייס ניט, פאַלט ער גראַדע אַריין צו דעם שלעכטען און בעט ער זאָל איהם געבען אַב-עסען און אַ נאַכטלעגער. זאָגט צו איהם דער קרעטשמער: „איך וועל דיר געבען עסען און דו קענסט ביי מיר שלאָפּען, אָבער דו מוזט דערפאַר טאָהן אַ ביסעל אַרבייט.“ דער אַרי-מאָן איז געווען צופריעדען און האָט געטאָהן אַלע אַרבייט וואָס מען האָט איהם געהייסען. און ווען ער האָט זיין אַרבייט געענדיגט, האָט דער קרעטשמער געזאָגט צו איהם:

„יעצט געה אַריין אין יענער קרעטשמע און שטעל זיך אַוועק ביים טיהר, וועט מען דיר גלייך אַריינרופּען אינע-ווייניג. איך האָב שוין דאָרט אָנגעזאָגט, אז מען זאָל דיר געבען אַ גוטע וועטשערע און אַ בעט צו שלאָפּען.“

דער אַרימאָן איז אַהין אַוועק. עס פערשטעהט זיך, אז ער האָט געמיינט אז די אנדער קרעטשמע געהערט אויך צו דעם זעלבען מאָן. דאָרט האָט מען איהם קיין פראַגעס ניט געשטעלט, מען האָט איהם געגעבען עסען און טרינקען מיט אַ ברייטער האַנד און אַ ווייכען געלעגער צו שלאָפּען.

אויף מאָרגען איז דער אַרימאָן געקומען צו דעם רשע, איהם בעדאָנקען פאַר'ן עסען און פאַר'ן נאַכטלעגער. האָט דער רשע געזאָגט צו איהם: „אויב דו ווילסט קענסטו ביי

מיר ווייטער פערבלייבען ארבייטען און דו וועסט קריגען
עסען און א בעט."

דעם ארימאן איז דאס געפעלען געווארען. ער האט
געארבייט פאר'ן שלעכטען קרעטשמער און געגעסען און גע-
שלאפען האט ער ביי דעם גוטען. אין עטליכע טעג ארום,
אז ער האט זיך צורעדט מיט איינעם פון די דארפסלייט,
האט איהם יענער אויסגעזאגט זיין טעות: "דו ארבייטסט
פאר'ן טייוועל, און עסען עסטו ביי א מלאך. ווען דו וואלסט
לכתחילה געגאנגען גלייך צו דעם גוטען קרעטשמער, וואלסטו
ניט געדארפט ארבייטען פאר'ן שווארץ יאָהר אומזיסט און
אומנישט."

נ מ ש ל

דאס איז א משל אויף דעם פסוק "מה יתרון לאדם בכל
עמלו שיעמול". א מענש בעקומט פון דעם אייבערשטען ווי-
פיעל עס איז איהם בעשערט, אין ארימען אָדער אין רייכען
אופן. אבער דער מענש ארבייט אריבער די כחות, ווערט
פארשווארצט ארבייטענדיג, און ער מיינט אז דורך זיין אר-
בייט און פלייס האט ער זיך ערוואַרבען וואָס ער האט.

80

די צוויי שותפים

א הינקעדיגער און א טויבער, וועלכע זיינען אַרומגע-
גאנגען איבער די הייזער, האָבען געמאַכט שותפות. דער
הינקעדיגער האט זיך אַרויפגעזעצט אויף דעם טויבענס פליי-
צעם און ביידע זיינען אזוי אַרומגעגאנגען איבער'ן שטאָרט
פון הויז צו הויז בעטלען. מענשען וואָס האָבען געזעהן די

צוויי קאליקעס צוזאמען האבען בעקומען אויף זיי גרויס
רחמנות און מען האט זיי געגעבען א סך קליינגעלד.
איינמאל געהען די צוויי שותפים פערביי א הויז וואו
עס איז געווען א חתונה. דער הינקעדיגער האט געהערט די
כלי-זמר שפיעלען, האט זיך איהם געוואלט טאנצען. אבער
ווי קען ער טאנצען, אז ער האט ניט קיין פיס? און דער
טויבער, געבעד, האט די מוזיק גאר ניט געהערט. „טאנץ
א ביסעל, שפרינג א ביסעל, עס איז מיר פרעהליך!“ האט
דער הינקעדיגער געשריען צום טויבען. אבער דער טויבער —
ניט ער הערט איהם, ניט ער הערט די כלי-זמר. וואס טוהט
דער הינקעדיגער? קויפט ער א פלעשעל שטארקע משקה
און גיט דעם טויבען א זופ צו טאָהן. דער טויבער פערזוכט
די משקה, ווערט ער א ביסעל פרעהליך און זיינע פיס הויבען
זיך צום טאנצען. דער הינקעדיגער גיט איהם גאר א זופ און
גאר א זופ, ביז דער טויבער האט גענומען טאנצען מיט
אלע כחות, און דער הינקעדיגער, וואס איז געזעסען ביי איהם
אויף די פלייצעס, האט זיך אויך געהויבען ארויף און אראָב.
און אזוי האבען זיי ביידע געטאנצט. דער הינקעדיגער צו-
ליעב די מוזיק און דער טויבער צוליבע די משקה.

נ מ ש ל

אן עהנליכער משל איז דא אויך אין תלמוד. דאס
מיינט דעם גוף מיט דער נשמה. איינער אָהן דעם אנדערען
קען ניט זינדיגען, און דערפאר שטראַפט מען די נשמה פאַר
די זינד פון דעם גוף, ווייל זיי זיינען גלייכע שותפים אין
אלעם וואס זיי טוהען.



81

דער נארישער יענער

א לעהרער, וואס איז געווען אַנגעשמעלט צו לערנען מיט דעם זוכן פון א רייכען מאן, איז איינמאל אַרויס מיט זיין תלמיד אויף יאָגד אין וואַלד. דער אינגעל האָט דערזעהן אַ פּוקס, האָט ער איהם גענומען נאָכלויפּען. לויפּענדיג האָט דער אינגעל אַריבערגעיאָגט דעם פּוקס און איז געלאָפּען נאָך ווייטער.

„וואוהין לויפסטו?“ האָט דער לעהרער געפרעגט.
 „איך לויף נאָכ'ן פּוקס,“ האָט דער תלמיד געענטפּערט.
 „דו, נארישער יונג!“ האָט דער לעהרער אויסגערופּען.
 „ניט דו לויפט נאָך דעם פּוקס, נאָר ענטלויפסט פון איהם, און וואָס שנעלער דו מיינסט אַז דו לויפסט נאָך איהם, אַלץ מינהר דערווייטערסטו זיך פון איהם.“
 און דער אינגעל האָט זיך פערשעהמט.

נ מ ש ל

א סך יאָגען זיך נאָך כבוד, אָבער אנשטאט אַנצויאָגען דעם כבוד לויפּען זיי איהם אַריבער און דערווייטערען זיך פון איהם. אַ סך יאָגען זיך נאָך גאָלד, ווייל זיי מיינען אַז מיט אַ סך גאָלד וועלען זיי קענען לעבען רוהיג און געניסען מעהר פּערגניגענס, אָבער ווען זיי האָבען שוין דאָס גאָלד קאַרגען זיי דאָס אויסצוגעבען און האָבען פון דעם קיין הנאה ניט, און זיי לעבען ניט בעסער פון אַן אַרימאָן.



82

די צוויי חזנים

אין א שטעדטעל איז איינמאל אויף שבת געקומען א גרויסער חזן דאוונען. ער איז באמת געווען א גוטער מנגן און האט געהאט א שעהנע שטימע; אבער דאס מאל האט זיך איהם ניט איינגעגעבען, ווייל ער האט ניט געפיהלט אמבעסטען. אז מען האט איהם אויסגערעדט דאס דער "תקנת שבת" איז ביי איהם ארויס אהן די געווענהליכע מתיקות, האט ער צוגעגעבען און געזאגט: "איך האף אז דעם צווייטען מאל וועל איך בעסער דאוונען." און ער האט גארניט פעראיבעל געהאט וואס מען האט איהם אויסגערעדט.

דעם אנדערן שבת האט אין דער זעלבער שוהל געדאָ ווענט אז אנדער חזן, וועלכער האט געהאט א זעהר שלעכטע שטימע און נאך ערגער איז געווען זיין "עברי". און ווען ער האט געזעהן אז דער עולם איז ניט צופריעדען מיט זיין דאוונען, איז ער געוואָרען ביז און האט געשריען אז קיינער איז קיין מבין ניט, אז באמת איז ער א גרויסער קינסטלער, נאָר די מענשען פון דער שטעדטעל זיינען גראָכע יונגען און פערשטעהען ניט ווי אָבצושאַצען א גרויסען קינסטלער.

דען אזוי איז די נאָטור פון מענשען: דער אמת'ער קינסטלער וועט קיינמאל ניט פּעראיבעל האָבען אז מען צייגט איהם אָ א פּעהלער אין זיין אַרבייט. ער וועט אַליין מודה זיין אויף דעם פּעהלער. אָבער איינער וואָס איז א קאַליקע אין זיין אַרבייט, וועט ענטפּערען מיט חוצפה אויב מען וועט אָנצייגען עפּעס א פּעהלער.

נ מ ש ל

אזוי איז אויך מיט דעם צדיק און דעם רשע. אז דער צדיק בענעהט אמאל א זינד וועט ער צוגעבען אז ער האט נישט ריכטיג געטאָהן; אָבער דער רשע וועט אפילו ביים טיהר פון גיהנום נישט צוגעבען אז ער האט געזינדיגט.

83

א שטאָרט מיט קרובים

אז ארימער אינגעל איז געקומען פון א ווייטען אָרט זוכען אַרבייט אין א גרויסער שטאָרט. א בעל-הבית האט איהם צוגענומען צו זיך פאר א משרת. דער אינגעל איז געווען א פלייסיגער אַרבייטער, אָבער ער איז געווען א ביסעל נאַריש, עס האט איהם געפעהלט שכל. איינמאל געהט ער אַרויס שפאציערען איבער'ן שטאָרט, האט איהם אַריינגע-רופען אז אנדער בעל-הבית און געזאָגט צו איהם:

„דו ווייסט, מיין בחור'ל, מיר זיינען דאָך קרובים. זיין אַ ביסעל ביי מיר און לאָמיר פערברענגען די צייט.“ דער אינגעל האט זיך דערפרעהט וואָס ער האט געפונען אַ קרוב און איז געבליבען זיצען. נאָכדעם בעט איהם דער קרוב, אז ער זאָל טאָהן פאר איהם א שטיקעל אַרבייט אין חוץ. דער אינגעל האט עס געטאָהן זעהר גערן. און פון דאָן אָן פלעגט דער אינגעל קומען גאנץ אָפט צו זיין „קרוב“ און טאָהן ביי איהם אַלערליי חוץ-אַרבייט.

אנדערע מענשען האָבען זיך דערוואוסט פון דעם נאָ-רישען אינגעל, ווי ער האט לייעב צו אַרבייטען פאר קרובים אומזיסט, האָבען זיך באַלד געפונען נאָך קרובים, וואָס האָבען דעם אינגעל איינגעלאָדען צו זיך צוגאָסט, און דערווייַל

האבען זיי איהם געגעבען ארבייט. די משפחה איז געוואקסען און געוואקסען. ביז דער אינגעל האט קיין צייט ניט געהאט צו ארבייטען פאר זיין בעל-הבית און ער פלעגט שטענדיג ארומלויפען צו זיינע „קרובים“ און זיי אָבעבען זיין גאנצע צייט.

איינמאל פרעגט איהם דער בעל-הבית, ווארום ער איז קיינמאל ניטא אין דער היים. ענטפערט דער אינגעל: „וואס זאל איך טאן? אז איך האב א גאנצע שטאדט מיט קרובים, און א קרוב איז דאך א מצוה צו העלפען, עס איז דאך אייגען בלוט און פלייש . . .“ און דער אינגעל האט איהם דער-צעהלט ווער עס זיינען די קרובים.

האט זיך דער בעל-הבית צולאכט און געפרעגט:

„זאג מיר, וואס גיבען דיר די קרובים פאר דיין אר-בייט?“

„וואס רעדט איהר?“ האט דער אינגעל אויסגערופען.
„ביי קרובים וועל איך נעהמען געלט?“

„זאלסט וויסען זיין, מיינ בחור,“ האט דער בעל-הבית ערקלערט, „אז וויבאלד זיי זיינען אזעלכע קרובים וואס נעה-מען דיין ארבייט אומזיסט און דיר גיבען זיי גארנישט, איז א סימן אז זיי זיינען פאלשע קרובים, און דו דארפסט צו זיי מעהר ניט געהן.“

נ מ ש ל

דער מענטש ניט אָב זיינע טעג און יאָהרען פאר עולם הזה. ער בויט הייזער, פאלאסטען; ער זאמעלט פערמענענס, און ער פערנעסט אז די אלע זאכען וועלען איהם אריבערלעבען. ער מיינט אז ער זאמעלט פאר זיינע קינדער, פאר זיינע אייגענע; אָבער זיין פערמענען פאלט אָפט אריין אין די הענד פון פרעמדע. ער איז אזוי ווי יענער אינגעל, וואס האט אוועקגעגעבען זיין גאנצע צייט אומזיסט און אומנישט.

אויף דעם זאגט שלמה המלך: „מה יתרון לאדם בכל עמלו?“
וואס האט דער מענש פון זיין גאנצער פראצע?

84

דער אלטער וועג

איז א אידישער פאמיליע האט עקזיסטירט א גלויבען
אז ווען זייערער אז עלטער זיידע איז אנטלאפען פון די קא-
זאקען, האט ער בעגראבען אז אוצר אונטער א בוים, אויף
דעם וועג וואס ציהט זיך פון נעמיראוו קיין טולטשין. איי-
נער פון דער משפחה, א יונגער מאן, וועלכער האט זיך די
געשיכטע גוט אריינגענומען איז קאפ, האט זיך אוועקגעלאזט
זוכען דעם אוצר. ער איז געגאנגען איז וועג און האט גע-
גראבען אונטער יעדען בוים. געגאנגען און געגראבען אזוי
פאר א לאנגע צייט, אבער ער האט דעם אוצר ניט געפונען.
ער איז שוין געווען גוט מיער, אויסגעארבייט, אבער ער
האט ווייטער געגראבען און געזוכט.

איינמאל האט איהם בעגעגענט אז אלטער מאן, און
זעהענדיג ווי דער יונגער מאן גראבט, האט איהם דער אלטער
געפרעגט: „זאג מיר, יונגער מאן, וואס זוכסטו?“

„איד זוד אז אוצר וואס מיין זיידע האט בעהאלטען
אויף דעם וועג וואס געהט פון נעמיראוו קיין טולטשין“,
האט דער יונגער מאן געענטפערט.

„אויב אזוי וועסטו דעם אוצר קיינמאל ניט געפונען“,
האט דער אלטער געזאגט, „ווייל איז דיין זיידענ'ס צייטען
איז מען געגאנגען אויפ'ן אלטען וועג, און דער וועג, אויף
וועלכען דו זוכסט איז דער נייער, פון וועלכען דיין זיידע
האט גארניט געוואוסט...“

נ מ ש ל

אומזיסט זוכען אנדערע אידען אוצרות אויפ'ן נייעם
וועג. די שעהנסטע, די בעסטע אוצרות געפינען זיך נאר
אויפ'ן אלטען וועג....

85

אם נעהמט קינד'ס מעדיצין

א קליין קינד, א זויג'קינד, איז איינמאל שטארק קראנק
געווארען. האט מען גערופען פערשיעדענע דאקטוירים, און
יערער דאקטאר האט איהם געגעבען אז אנדער מעדיצין.
אבער דעם קינד האבען די אלע רפואות ניט געהאלפען.
אדרבה, ער איז נאך ערגער געווארען. האט מען געשיקט
נאך א גרויסען פראפעסאר. דער פראפעסאר האט דעם קינד
בעטראכט, איבערגעלייענט אלע רעצעפטען וואס די אנדערע
דאקטוירים האבען איהם פערשריבען, און נאכדעם האט ער
ערסלערט: „די רפואות זיינען גוט, אבער ניט פאר א קינד.
זיי זיינען צו שארף. זאל מען די רפואות איינגעבען צו דער
אם וואס גיט איהם צו זיינען, און דאס קינד וועט די רפואות
איינגעהמען מיט איהר מילך צוזאמען.“

נ מ ש ל

איידער אדם הראשון האט געזינדיגט האט די ערד איהם
געגעבען די בעסטע זאכען צום עסען, נאר אהו מיה. פון
צופיעל וואוילטאג האט אדם געזינדיגט. אבער אנשטאט צו
בעשטראפען אדם'ן, האט דער אייבערשטער פערשאלטען די
מוטער ערד, אז זי זאל ארויסגעבען דערנער און קראפערע.
און די שטראף זאל ווירקען אויף דעם גענשען.

86

אויסגעהונגערט דעם איידים

איינער, א גרויסער גביר, וועלכער איז געוועזן זעהר קארג, האט גענומען פאר זיין טאכטער א זעהר פיינעם בחור. א לערנער, א געראטענעם אין אלע פרטים, און דערצו פון א זעהר שעהנער משפחה. דער שווער האט דעם איידים צו געזאגט קעסט אויף עטליכע יאהר, און דערצו אויך שעהנע קליידער און אלע הצטרכות. אבער אזוי ווי דער שווער איז געווען א קארגער, האט ער דעם איידים אויסגעהונגערט, און קיין נייע קליידער האט ער איהם נישט געקויפט ווען די אלטע האבען זיך שוין אויף איהם צוריסען.

א חוץ וואס דער איידים האט געהונגערט און איז ארומגעגאנגען אבגעריסען, האט ער נאך געמוזט ליידען בזיונות, ווייל זיין שוויגער איז געווען א גרויסע מרשעת און זי פלעגט אויף איהם שרייען און איהם שילטען.

איינמאל האט זיך געמאכט, אז דער שווער האט זיך פארשולדיגט פאר דער רעגירונג און עס האט געהאלטען ביי דעם אז ער זאל קריגען א שווערע שטראף. דער שווער האט געוואוסט אז זיין איידים האט א רייכען פעטער אין אן אנדער שטאדט, וועלכער איז געווען זעהר געאכטעט ביי דער רעגירונג, און דער שווער האט זיך געווענדעט צום איידים אז ער זאל אריבערפאהרען צו זיין אנקעל און איהם בעטען אז ער זאל זיך בעמיהען פון זיינטוועגען און זעהן זיך מיט געוויסע רעגירונגס בעאמטע, און בעטען פאר איהם. דער דער איידים האט געפאלגט און איז אוועקגעפאהרען צו זיין רייכען פעטער אויספיהרען די שליחות.

ווי נאך דער יונגער מאן האט זיך בעוויזען אין טיהר

און דער פעטער האט איהם אנגעקוקט ווי ער זעהט אויס בלאס, דאך, און איינגעצויגען, און ווי עס היינגען אויף איהם די אלטע שמאטעס וואס ער האט געטראגען, און ווי די פיס-פינגער שטארצען ארויס פון זיינע צוריסענע שיד, האט ער אויסגערופען: „וואס איז מיט דיר, מיין קינד? ווארום זעהסטו אויס אזוי שלעכט? דו ביזט דאך אויף קעסט ביי א רייכען שווער!“ דער יונגערמאן האט קיין מוט נישט געהאט צו ענטפערען און האט געשוויגען. אבער מענשען וואס זיי-נען דערביי געשטאנען האבען געזאגט:

„מען קען שוין פערשטעהן וואס פאר א גוטע שווער און שוויגער ער האט, ווען יי האלטען איהם אזוי.“

ווען דער פעטער האט דאס געהערט, און נאכדעם האט ער זיך דערוואוסט וועגען וואס דער שווער האט צו איהם געשיקט דעם יונגען מאן, איז ער געווארען זעהר בייז און האט אויסגעשריען:

„אזא רשע! ער האט נאך די חוצפה צו בעמען פון מיר טובות. אט וועל איך איהם צייגען ווי איך וועל זיך מיט איהם אברעכענען! ער וועט שוין ביי מיר האבען א שווארצען סוף!“

נ מ ש ל

דער ארימאן איז דער איידים וואס דער אייבערשטער האט אונז געגעבען אויף קעסט, אז מיר זאלען איהם שפייזען, קליידען און שיכען. ווען מיר לאזען דעם ארימאן הונגערען און ארומנעהן בארוועס און נאקעט, דעכענט עס אונז דער אייבערשטער פאר א זינד, און ווען מיר קומען צו איהם און בעמען אז ער זאל אונז טאהן טובות, ווערט ער אויף אונז בייז און שיקט אונז צו א שטראף אנשטאט א טובה.



87

דאס ערגסטע פון אלעם

א איד, אז עושר, האט פערלארען זיין גאנצען פער-
מענען און איז געווארען אן ארימאן. עס איז איהם אויס-
געקומען צו געהן איבער די הייזער. האט ער גענומען זיין
ווייב מיט די קינדער און זיי האבען זיך אוועקגעלאזט איבער
דער מדינה. זיי פלעגען זיך אבשטעלען אין פערשיעדענע
שטעט און קלייבען נדבות. איינמאל, איז וועג, האבען זיי
זיך אבגעשטעלט אין אן איינפארהויז און געמאכט א
מאהלצייט פון טרוקען ברויט און זויער מילך. דער געווע-
זענער עושר מיט זיין פרוי האבען גענומען ריידען פון זייערע
גליקליכע יאָהרען, אַמאָל, ווען זיי האבען געוואוינט אין אַ
שעהנע הויז און געהאט דיענענד און דיענסטען. „געדענקסט, מיין
מאן, וואס פאר אַ שעהנע זיידענע קליידער איד האב
געטראגען“, האט די פרוי געזאגט. „געדענקסט, מיין פרוי,
וואס פאר אַ רייכע מאהלצייטען מען פלעגט ביי אונז גרייטען
צום טיש?“ האט דער מאן געזאגט. „און יעצט, זעה, וואס
פאר אַ שמאטעס מיר טראגען אויף זיך — איך שעהם זיך
צו קוקען מענשען גלייך אין די אויגען“. האט די פרוי
ווידער געזאגט.

איז מיטען די רייד האבען די קינדער אנגעהויבען זיך
צו שלאגען און צו רייסען די האָר איינער ביים אנדערען.
„אט דאס, מיין פרוי, איז ביי מיר דער גרעסטער וועה-
טאג פון אלע“, האט דער מאן געקלאגט.

ג מ ש ל

ווען מיר זיינען געווען אויף אינזער לאַנד און מיר

האבען בעקומען אונזער השפעה דירעקט פון הימעל, זיינען מיר געווען אזוי ווי קינדער ביים פאטער אויף קעסט, אבער אז מיר זיינען אראפ פון אונזער גדולה, זיינען מיר אין גלות, און מיר זיינען צו שאנד און צו שפאט און ליידען אלערליי צרות. אבער די ערנסטע צרה פון אלע איז וואס ביי אונז איז ניטא קיין שלום און קיין אחדות און עס הערשט ביי אונז קדיעג און מחלוקת.

88

צוויי ברידער מיט צוויי כוונות

א פאטער האט געהאט צוויי זיהן, וועלכע האבען גע-וואוינט זעהר ווייט פון איהם, ביידע אין איין שטאדט. איין נער איז געווען רייך, דער אנדערער — אן ארימאן, א קבצן. דער רייכער האט שטארק געבענקט צו פאָהרען און זעהן זיין פאטער, אבער זיינע געשעפטען האבען איהם ניט געלאזט. איינמאל האט ער ביי זיך בעשלאסען אז עס מעג זיין וואס עס וויל, ער וועט אוועקווארפען אלע געשעפטען און פאָהרען זיך זעהן מיט'ן טאטען.

דער ארימער ברודער, זעהענדיג אז די שלעכטע צייט דריקט איהם זעהר שטארק, און ער האט קיין פרנסה ניט אין דער שטעטלעך וואו ער האט געוואוינט, האט ער זיך גע-טראכט, ער וועט ארויספאָהרען איבער דער וועלט, אין ער-טער וואו מען קען איהם ניט, און ער וועט קלייבען נדבות. אבער אזוי ווי ער האט ניט געוואלט אז מען זאל אין שטעד-טעל וויסען וועגען וואס ער פאָהרט, האט ער פאר מענשען געמאכט אן אויסרייד: „וועה איז מיר! שוין א לאנגע צייט זיך ניט געזעהן מיט'ן טאטען. איד קען שוין ניט איינרוהען ביז איך וועל פאָהרען איהם כאַטש אַנקוקען!“ און זיין

אמת'ע כוונה איז געווען, אז ער וועט אזוי פאָהרען פון שטאָדט צו שטאָדט און שנאָרען, דעם גאָנצען וועג, ביז ער וועט קומען אין דער שטאָדט וואו זיין פאָטער געפינט זיך. און אויפ'ן וועג צוריק וועט ער אויך אזוי טהאָן: ער וועט זיך אויך אַבשטעלען איז פערשיעדענע שטעט, און וועט וויר דער קלייבען געלד.

אָט אזוי האָט יעדער איינער פון די ברידער געהאט אַ גאָנץ אנדער צוועק מיט זיין רייזע. איינער איז געפאָהרען פאר וואוילטאָג, ער האָט טאָקע געוואָלט האָבען דעם פער געניגען צו זעהן זיך מיט זיין פאָטער, און דער אנדערער איז געפאָהרען פאר נויטה, אָבער דער זעהען זיך מיט'ן פאָטער איז ביי איהם געווען בלויז אַן אויסרייד.

ווען דער רייכער ברודער האָט דערהערט אז זיין אָריער מער ברודער פאָהרט אויך, האָט ער געשיקט איהם רופען און האָט איהם איינגעלאדען צו פאָהרען מיט איהם צוזאָמען. דער אָרימער ברודער איז אפילו ניט געווען זעהר צופרידען צו פאָהרען מיט זיין רייכען ברודער צוזאָמען, אָבער ער האָט גערעכענט אז אויפ'ן וועג וועט ער זיך קענען אָב'גנב'ענען פון איהם און קלייבען נדבות. האָבען זיי ביידע פערלאָזען די שטאָדט צוזאָמען.

צו דערזעלבער צייט האָט דער פאָטער זיך אויך פער בענקט נאָך זיינע צוויי זיהן און ער איז געפאָהרען זיי זעהן. און ווי נאָך די צוויי ברידער זיינען ארויס פון שטאָדט האָבען זיי זיך בעגעגענט מיט זייער פאָטער, וועלכער איז זיי געקומען זעהן.

האָט זיך דער רייכער ברודער געפרעהט, ווייל דער גאָנצער צוועק פון זיין רייזע איז דאָך געווען בלויז צו זעהן זיין פאָטער, אָבער דער אָרימער ברודער האָט זיך ניט געקענט פרעהען, ווייל זיין צוועק פון דער רייזע איז געווען צו קלייבען געלד, און ניט זעהן זיין פאָטער.

האָט מען שוין דאָן געוואוסט ווער עס איז אַ נגיד און
ווער — אַן אַרימאן, אַ נאַכקרימער, אַ נאַכמאַכער.

נ מ ש ל

דער צדיק עסט און דער רשע פרעסט. דער צדיק פרעהט
זיך ווען ער עסט נאָר אַ ביסעל און ווערט שוין זאָט מיט
דעם ביסעל, ווייל זיין גאַנצער צוועק איז דאָס צו בעקומען
די נויטיגע נאהרונג פאר זיין קערפער. אָבער דער רשע האָט
ליעב זיך צו שטאַפּען און צו פאַקען, און אויב די זאַטקייט
קומט איהם איידער ער קען זיך נוט אָנפּרעסען, איז ער
שטאַרק אונצופרידען.

89

ניט אלעמען מאכען קליידער לייטיש

אַמאָל האָבען זיך די אַרימע לייט פון אַ געוויסער
שטאָדט מתקנא געווען אָן די רייכע לייט וואָס געהען אָנגע-
טהאָן פאַרפּוצט אין שענהע קליידער, און זיי האָבען אויך
אָנגעהויבען צו טראָגען קליידער נאָך דער מאָדע. פּערזעצט
די קישענס פון צוקאַפּענס, אַבי געאַנגען נאָך דער מאָדע.
און עס איז געקומען אזוי ווייט, דאָס ווען אַ פרעמדער מענטש
איז געקומען אין שטאָדט, האָט ער נישט געקענט טרעפּען,
וואו עס געהט אַ נגיד און וואו — אַן אַרימאן, ווייל אַרים און
רייך האָבען אויסגעזעהן גלייך.

איין מאל האָט דורך דער שטאָדט געדראָפּט דורכפאַה-
רען אַ פאַריזער מאָדיסט, וואָס מאכט די מאָדעס. האָבען די
גבירים געוואָלט איהם אַרויסצייגען כבוד. די אַרימע לייט
האָבען אָבער נישט געהאט גענוג געלד צו דינגען מוזיקאַנטען,
זיינען זיי אַרויס מיט גראַנערס, מיט טאַצען און מיט הילף-

צערנע פייפעלאך — וואָס דאָס איז געווען פאר דעם מאָריסט
א בעלידיגונג אַנשטאָט א כבוד.

נ מ ש ל

א וועלט קען מען לאַנג נישט נאָרען. דער אמת מוז
אַמאָל אַרויסקומען.

90

זיין אַרימקייט צייגט אויף עשירות

איינער איז אַמאָל געקומען צו גאָסט צו זיינעם אַ
מחותן. האָט ער עסענדיג ביי איהם צום טיש געזעהן אַ סך
גאָלדענע און זילבערנע געשיר. דער גאָסט האָט געהאַט אַ
חשד, אז די טייערע כלים האָט זיין מחותן, דער בעל הבית,
געליהען ביי שכנים, אום זיך אויסצופיינען פאַר איהם, ווי
דער שטייגער איז ביי מענשען, וואָס האָבען לייעב זיך אַרויס-
צוצייגען גרויס ווען עס קומט אַ גאָסט.

אין אַ יאָהר, אָדער אין צוויי אַרום, איז דערזעלבער
ווידער געקומען צוגאָסט צו דעם מחותן און ער האָט בע-
מערקט, אז די הויז זעהט אויס פעראַרימט, דער בעל הבית
געהט אַרום אַן אומעטיגער, אַ צובראָכענער, און ווען מען
האָט זיך געזעצט צום טיש, האָט מען שוין ניט געגעבען די
אַמאָליגע פיינע מאכלים. אויך האָבען געפעהלט די טייערע
כלים פון גאָלד און זילבער. דער גאָסט האָט גענומען אויס-
פרעגען דעם בעל הבית וועגען דעם וואָס ער זעהט אויס אזוי
אומעטיג און פערזאָרגט, און אנב האָט ער איהם אַ פרעג
געטאָהן וועגען די טייערע כלים וואָס ער זעהט ניט מעהר
אויפ'ן טיש. דער בעל הבית האָט זיך פערשעהמט און האָט
געענטפערט:

„מיין טייערער מחותן! די צייטען האבען ביי מיר זיך געענדערט. איך בין געוואָרען אַן אַרימאָן, און יענע טייערע כלים וואָס איהר האָט ביי מיר געזעהן פריהער, האָב איך גע-מוזט פערזעצען, ווייל איך האָב געדאַרפט האָבען דאָס געלד אויף צו לעבען. איך שעהם מיך אייך דאָס צו דערזעהלען, אָבער איהר האָט מיך געפרעגט א פראַגע און קיין ליגען קען איך ניט זאָגען.“

„איהר האָט זיך גאַרניט וואָס צו שעהמען“, האָט דער גאַסט געענטפערט. „אדרבה, מיט דעם וואָס איהר האָט מיר פערטרויט דעם אמת, זייט איהר ביי מיר נאָך פיעל חשוב'ער געוואָרען, ווייל דאָס פאַריגע מאָל, אַז איך בין ביי אייך גע-ווען צוגאַסט, און האָב ביי אייך געזעהן די טייערע כלים אויפ'ן טיש, האָב איך געדענקט אַז דאָס האָט איהר אָנגע-ליהען ביי שכנים, כדי זיך אַרויסצוצייגען גרויס פאַר מיר, ווי די מאָדע איז... אָבער היינט זעה איך, אַז דאָס זיינען געווען אייערע אייגענע כלים, און פון דעם ווייס איך שוין אַז איך האָב אַ מחותן וואָס איז כאַטש אַמאָל געווען אַן אמת'ער נגיד. און אַן עהרליכער אַרימאָן איז פיעל שעהנער ווי צו זיין אַ קבצן וואָס שפיעלט די ראָלע פון אַ נגיד.“

נ מ ש ל

ווען א מענש געהט מיט'ן אמת, וועט ער קיינמאָל ניט חרטה האָבען.



91

דרייערליי חולאים

א רייכער מאן, וועמעס קינדער האָבען זיך ניט געפיהרט
 בדרך הישר, איז אויף זיי ביז געוואָרען, און ער האָט זיי
 איבערגעלאָזען און איז אוועק אין א ווייטער לאַנד. ער האָט
 זיך געטראַכט: לאַמיד זיי בעסער ניט אַנקוקען, ניט זיי און
 ניט זייער אויפפיהר. א צייט שפעטער האָט ער געהערט,
 אז זיינע קינדער זיינען קראַנק און זיינען אין סכנה. אַלס אַ
 פאָטער האָט זיין האַרץ אויף זיי רחמנות געקראַגען און ער
 האָט צו זיי געשיקט א גוטען דאָקטאר, אַז ער זאָל היילען די
 וואָס געלען זיך לאָזען היילען.

ווען דער דאָקטאר איז געקומען, האָט ער געפונען, אז
 ניט אלע קינדער זיינען גלייכע חולאים, נאָר זיי זיינען צו-
 טיילט אין דריי קלאַסען. איין קלאַס האָבען געוואוסט אז
 זיי זיינען גוט קראַנק און אז זיי זיינען אין סכנה. און אז זיי
 האָבען דערזעהן דעם דאָקטאר, זיינען זיי איהם אנגעגען
 געלאָפּען, געוויינט פאר איהם, זיך געבעטען ביי איהם ער
 זאָל זיי ראַטעווען. זיי זיינען געווען גרייט איהם אוועקצו-
 געבען אלעס וואָס זיי פערמעגען, ער זאָל זיי נאָר אויסהיילען.

די צווייטע קלאַס האָבען אויך געוואוסט, אז זיי זיינען
 גוט קראַנק, אָבער זיי האָבען זיך ניט אַזוי געשראָקען ווי די
 ערשטע. זיי האָבען ביים דאָקטאר שטאַרק ניט געבעטען.
 זיי האָבען איהם אויך ניט צוגעזאָגט קיין געלד און קיין גלי-
 קען, זיי האָבען צו איהם בלוז געזאָגט: „אויב דו ווילסט זיין
 א גוטער און אונז היילען אומזיסט און די רפואות זאָלען אונז
 אויך גאָרנישט קאָסטען, דאָן, מהיבא תיתא, קענסטו אונז

היילען און מיר וועלען דיר בעצאהלען מיט א שעהנעם דאנק..."

די ערשטע צוויי קלאסען האָט דער דאָקטאָר זיך אָנגע-
נומען צו היילען און זיי צוריק צו מאַכען געזונד. אָבער די
דריטע קלאַס האָבען זיך אויסגעלאַכט פון איהם, ווייל זיי
האָבען גארניט געפיהלט זייער קראַנקהייט און האָבען זיך גע-
האַלטען פאַר געזונטע מענשען, וואָס זיי פעהלט גאַרניט.
אויף דיזער קלאַס האָט דער דאָקטאָר געזאָגט, אַז זיי זיינען
פערלאָרען און ער קען זיי ניט העלפֿען.

האָבען מענשען געפרעגט דעם דאָקטאָר: "וואָרום
קענסטו ניט היילען אויך די דריטע קלאַס? דו ביזט דאָך אַזאַ
גוטער און דיין קענטשאַפט איז דאָך אַזוי גרויס. האָסטו דאָך
געקענט געפינען אַ מיטעל ווי אויך צו העלפֿען די דריטע
קלאַס. וואָס דארף דיר אַרען וואָס זיי האַלטען זיך פאַר גע-
זונטע מענשען?"

האָט דער דאָקטאָר געענטפֿערט: "איהר זאָלט וויסען
זיין, אַז די קראַנקהייט איז געקומען צו די מענשען פון דעם
וואָס זיי עסען שווערע און אונגעזונטע אכילות. און איינער
וואָס וויל זיך אויסקורירען פון דער קראַנקהייט, מוז אויף
זיך געהמען ניט צו עסען קיין שעדליכע אכילות, צום ווע-
ניגסטען אין דער צייט פון דער קוראציע. אָבער אַ חולה וואָס
איז אַזוי נאַריש איינגערעדט אַז ער איז גאָר ניט קראַנק, ווע-
לען איהם מיינע רפואות גאָר ניט העלפֿען. דער עיקר איז
דאָך ניט די רפואות, גאָר דער אָבחיטען זיך מיט'ן עסען. און
מיינע רפואות וועלען גאַרנישט אויפטאָהן זען אַ חולה האַלט
זיך פאַר געזונט און עסט זאַכען, וואָס זיינען פאַר איהם גע-
פעהרליך."

נ מ ש ל

עס זיינען דאָ ביי אונז אידען אזעלכע וואָס ווייסען
אַז זיי זיינען זינדיג, און דעם גאַנצען יאהר וואַרטען זיי אויף

דעם גוטען דאקטאר, עס הייסט די ימים נוראים, וואס דער אייבערשטער האט אונז צוגעשיקט, אונז ריין צו מאכען פון אונזערע זינד. און אז די ימים נוראים קומען און, טוהען זיי תשובה מיט'ן גאנצען הארצען, פאסטען תעניתים, און גיבען דעם דאקטאר אלעס וואס זיי קענען. די צווייטע קלאס אידען ווייסען אויך אז זיי זיינען זינדיג, אבער זיי פוילען זיך אויפצושטעהן צו סליחות, זיי ווילען ניט זאגען דעם גאנצען מחזור, נאר זיי פערלאזען זיך אויף דער גומסקייט פון דעם דאקטאר, אז ער וועט זיי דאך אויסהיילען. אט די צוויי קלאסען אידען איז דער אייבערשטער מוחל און זיין „דאקטאר“ היילט זיי אויס. אבער עס איז דא א דריטע קלאס, וואס האלטען זיך גארניט פאר זינדיג, וואס לאכען זיך אויף פון די ימים נוראים און אפילו פון יום כפור. ווי קען זיי דער דאקטאר היילען, און זיי הערען ניט אויף צו זינדיגען אפילו אין די ימים נוראים, עס הייסט אין דער צייט פון קוראציע?

92

צוויי מאל בעשטראפט

א אינגעל וואס איז געווען א בויחיד ביי זיין טאטען האט זיך פערזינדיגט און דער פאטער האט גענומען א שטעקען און האט דעם בויחיד געשלאגען מכות רצח. נאכדעם האט זיך אין דעם פאטער ערוועקט דער רחמנות-געפיהל אויף זיין אייגען קינד און פאר גרויס צער, וואס ער האט איהם אזוי געשלאגען, האט דער פאטער גע'חלש'ט. ווען דער רבי האט זיך דערוואוסט פון דעם, איז ער געקומען צוליפֿען, האט געכאפט דעם אינגעל און איהם אוועקגעשלאפט אין חדר. דארט האט ער איהם אוועקגעלייגט

אויפ'ן ביינקעל און גענומען שלאגען מיט זיין סאנטשיק.
 „וואס ווילט איהר?“ האט דער אינגעל געשריען. „מיינ
 טאטע האט מיר שוין געשלאגען!“

און דער רבי האט געענטפערט: „דער טאטע האט דיר
 געשלאגען פאר דעם וואס דו האסט זיך פערזינדיגט, און איר
 שלאג דיר דערפאר וואס דו האסט געבראכט צו דעם אז דיין
 טאטע, וועלכער האט דיר אזוי ליעב, האט דיר געדארפט
 שלאגען.“

נ מ ש ל

מיר, אידען, זיינען פריהער געשטראפט געווארען ווייל
 מיר האבען זיך פערזינדיגט און יעצט ווערען מיר געשטראפט
 דערפאר ווייל מיר האבען געבראכט צו דעם, אז דער אייבער-
 שטער, וועלכער האט אונז אזוי ליעב, האט געדארפט איינ-
 האלטען זיין רחמנות און אונז שטראפען.

93

די צוויי ארענדארען

צוויי ארענדארען זיינען געווען ביי איין פריץ. ביידע
 האבען געמאכט שלעכטע געשעפטען און זיינען שולדיג גע-
 בליבען דעם פריץ א סך געלט. האט ער זיי אנגעסלאגט פאר
 די חובות. איינער פון זיי האט זיך איינגעבעטען אז דער
 פריץ זאל איהם געבען די ארענדע אויף גאר א יאהר און אז
 דער געשעפט וועט זיך פערבעסערען וועט ער ביסלעכווייז
 אויסצאהלען דעם חוב, דער אנדערער האט זיך פערדונגען צום
 פריץ אכצוארבייטען פאר'ן חוב.

א צייט שפעטער האט דער פרייער ארענדאר זיך בע-
 געגענט מיט דעם וואס האט זיך פערקויפט צום פריץ צו אר-
 בייטען, און ער האט צו איהם געזאגט: „אוי, ברודערקע, בין

איד דיר מקנא! ביי דיר איז וואס א טאג לענגער ווערט
דיין חוב קלענער, און ביי מיר איז פערקעהרט, וואס א טאג
מעהר ווערט מיין חוב גרעסער."

נ מ ש ל

אזוי איז אויך מיט אונז, אידען. וואס לענגער מיר
זיינען איז גלות אלץ קלענער ווערט אונזער חוב, מיט וועלכען
מיר האבען זיך פערשולדיגט געגען רבונן של עולם.

94

שוין גיט מעהר א קינד

ביי איינעם איז געווען א קליין קינד, א אינגעלע, וועמען
ער האט זעהר ליעב געהאט. גאנץ אפט פלעגט ער דעם אינ-
געלע געהמען צו זיך אויפ'ן שוים. דער אינגעלע פלעגט
רייסען דעם טאטענס אויערען און איהם צופען די בארד.
דער טאטע פלעגט דערביי שטארק אנקוועלען, און ער פלעגט
אליין געבען זיין בארד צום קינד אין די הענט, אז ער זאל
דאס צופען. און וואס מעהר דאס קינד פלעגט ציהען און
שלעפען די בארד, אלץ מעהר הנאה האט געהאט דער טאטע.
ווען דער אינגעלע איז עלטער געווארען האט מען איהם
אוועקגעשיקט אין אן אנדער שטאדט לערנען. דארט האט
ער אַבגעלערנט עטליכע יאהר. ווען ער איז צוריקגעקומען
איז ער שוין געווען א היבשער בחור'ל און דער פאטער האט
זיך שטארק געפרעהט מיט איהם.

געהמט דער בחור'ל און זעצט זיך ארויף ביים טאטען
אויפ'ן שוים, גיט איהם א ריס פאר'ן אויער און א צופ פאר'ן
בארד. דער טאטע ווערט ביז און גיט א געשריי: "וואס איז
דאס? אט דאס האט מען דיר דארט געלערנט?"

„איד פערשטעה ניט ווארום דו ביזט אזוי ביין?“ האט דער בחור'ל זיך געוואונדערט. „איד געדענק אז איידער איד בין אבגעפאהרען פלעגסטו לאכען און זיך פרעהען ווען איד פלעג דאס טאן, וואס ביזטו געווארען עפעס אנדערש ווי אמאל?“

„וואס פערשטעהסטו ניט?“ האט דער פאטער געענטפערט. „דאמאלס ביזטו נאך געווען א קינד, נאך אהן שכל, איז דאס פאר דיר געווען א חכמה, אבער יעצט ביזטו שוין א גרויסער אינגעל מיט שכל און דו דארפסט וויסען ווי צו עהרען א פאטער.“

ב מ ש ל

ווען א קינד איז קליין איז ער א „ילד שעשועים“, א שפיעל-קינד, און זיין יעדע נארישקייט איז פעררעכענט פאר א חכמה און מען איז איהם מוחל. אבער ווען ער ווערט גרעסער איז ער שוין א „בן יקר“, א ליעב קינד, אבער מען רעכענט זיך שוין מיט זיין אויפפיהרונג. די אומות העולם זיינען ביי דעם אייבערשטען אויך פעררעכענט פאר קינדער. אבער ווייל זיי האבען ניט געלערנט קיין תורה און זיי ווייסען נארנישט, דערפאר איז ער זיי מוחל זייער שלעכטען אויפ-פיהר. זיי זיינען ביי איהם פעררעכענט ווי א „ילד שעשועים“. אבער מיט אונז, אידען, וועלכע האבען געלערנט און ווייסען, איז ער זעהר שטרענג, ווי מיט א „בן יקר“.



95

ווען א קאנטראקט גילט

איינער א בעל-הבית האט געוואלט פאר זיך בויען א נייע הויז. האט ער זיך געזעהן מיט א בוימייסטער און האט מיט איהם אבגעמאכט אז ער זאל פאר איהם בויען די הויז מיט אזוי פיעל און אזוי פיעל צימערען, און האט מיט איהם אויך אבגעמאכט א מקח פאר דער גאנצער ארבייט, אויך צו וועלכער צייט די הויז מוז זיין פערטיג. און נאכדעם ווי דער אבמאך איז שוין געשלאסען געווארען צווישען זיי, האט דער בעל-הבית פערצייכענט די הויפט-קאנדיציעס פון זייער אב-מאך אויף א שטיקעל פאפיער, גאנץ בקיצור, דהיינו, אז דער בוימייסטער דארף בויען פאר איהם א הויז, אזוי און אזוי די לענג, אזוי די ברייט, אזוי די הויך, און אזוי ווייטער, און אזוי פיעל געלד דארף ער בעקומען פאר זיין ארבייט.

ווען מען האט שוין געדארפט זיך נעהמען צו דער אר-בייט, האט דער בעל-הבית שוין אויסגעשריבען א ריכטיגען קאנטראקט מיט אלע פרטים: נעמליך, די גרויס פון די ווענט, די גרויס און די צאהל פון די טיהרען און די פענסטער, ווי דער דאך זאל זיין געמאכט, און אזוי ווייטער — אלעס אויס-פיהרליך, ניט פערפעקלענדיג קיין זאך. ווען עס איז געקומען די צייט, איז די הויז ניט געווען פערטיג. די ווענט זיינען געווען, דער דאך אויך, אבער דער דאך איז ניט געווען פון אויבען, איבער דער הויז, נאר ער איז געשטאנען א פערטיגער אויף דער ערד. און די טיהרען, ווי אויך די פענסטער, זיינען אויך געווען פיקס און פערטיג. נאר זיי זיינען אויך געלעגען אויף דער ערד. עס הייסט, אלע טיילען פון דער הויז זיינען געווען פערטיג, נאר מען האט זיי ניט צוזאמענגעשטעלט.

האט דער בעל־הבית געזאגט צום בוימייסטער: „די הויז איז דאך נאך קיין הויז ניט — עס איז נאך ניט אינגאנצען פערטיג!“

„איד האב געמאך אלעס וואס איז אויסגעשריבען איז קאנטראקט,“ האט דער בוימייסטער געענטפערט. „די ווענט זיינען ווי איז קאנטראקט, דער דאך איז ווי איז קאנטראקט, די טיהרען און די פענסטער זיינען אויך ווי איז קאנטראקט. היינט וואס ווילט איהר פון מיר?“

„אבער,“ האט דער בעל־הבית גע'טענה'ט, „איהר האט טאקע געמאכט די טיילען פון דער הויז ווי איז קאנטראקט, אבער איהר האט די טיילען ניט צוזאמענגעשטעלט!“ „וועגען צוזאמענשטעלען איז גארניט דערמאנט אין דעם קאנטראקט,“ האט דער בוימייסטער געענטפערט.

„אבער איז דעם ערשטען קאנטראקט איז דאס געווען דייטליך געזאגט, אז איהר דארפט מיר בויען א הויז, ניט בלויז ווענט מיט א דאך און טיהרען מיט פענסטער.“

„יענעם קליינעם קאנטראקט האט איהר דאך צוריסען,“ האט דער בוימייסטער געענטפערט, „און נאכדעם האט איהר געמאכט א צווייטען קאנטראקט, און אלעס וואס עס איז דא אין דעם צווייטען קאנטראקט האב איך ריכטיג ערפילט.“

נ מ ש ל

מיט אן עהרליכען מאן איז א קאנטראקט גאר ניט נוי־טיג, אבער מיט א שווינדלער העלפט א קאנטראקט אויך ניט.



96

דער פויער און דער טייערער פראק

א פויער איז געקומען אין שטאדט קויפען זאכען. עס איז געווען א קאלטער ווינטער-טאג. דער פויער האט אויף זיך געטראגען א ווארימען פעלץ און אונטער'ן פעלץ האט ער געטראגען אלטע אבגעטראגענע מלבושים, טיכער און נאך שמאטעס, אום עס זאל איהם וויין ווארם. אז ער איז פערביי געגאנגען א געשעפט פון קליידער, און ער האט דורך א פענ-סעטר געזעהן וואס פאר א שעהנע מלבושים דארט איז צו פערקויפען. האט ער זיך געטראכט: ווען איר טוה מיר אז א שווארצען פראק, אזא ווי דער וואס הענגט דארט, וואלט איר דאך אויסגעזעהן ווי א פראנט, א פריי. . .

איז דער פויער אריין אין דעם קליידער-געשעפט און געזאגט צום בעל-הבית: „איר וויל קויפען א שווארצען פראק. אזא ווי די גרויסע לייט טראגען.“

דער קליידער-הענדלער איז געווען א געניטער מענש. ווען ער האט נאר א קוק געטאן אויף א מענשען האט ער גלייך געוואוסט וואס פאר א מאס ער דארף האבען. האט ער אויסגעקליבען א פראק לויט דעם פויער'ס מאס און האט איהם אריינגעפיהרט אין א זייטיגען צימערעל, כדי ער זאל דעם פראק דארט אנמעסטען.

דער פויער האט ניט געוואוסט אז אויב מען וויל אג-מעסטען א נייעם בגד דארף מען פריהער אראבנעהמען פון זיך דעם אלטען בגד. האט ער גענומען ארויפציהען אויף זיך דעם פראק איבער דעם פעלץ און איבער אלע שמאטעס, וואס ער האט געטראגען אויף זיך. אבער עס געהט ניט! ער קען אין דעם פראק ניט אריין. האט ער גענומען שרייען צום

בעל-הבית פון געשעפט ער זאל אריינקומען אין דעם צי-
מערעל. דער קליידער-הענדלער קומט אריין און זעהט ווי
דער פויער רייסט אויף זיך דעם פראק און מאטערט זיך
איהם ארויפצוציהען אויף זיך. און דער פויער שרייט: „וואס
פאר א פראק האסטו מיר געגעבען? דו ווילסט חוזה מאכען
פון מיר? דאס איז דאך גארניט מיון מאס!“

„ניט איד מאד חוזה פון דיר,“ האט דער קליידער-
הענדלער געענטפערט, „נאר דו אליין מאכסט חוזה פון זיך.
ווער טוהט עס אז א פראק איבער א פעלץ מיט אזוי פיעל
שמאטעס? דער פראק איז ריכטיג דיין מאס, און עס וועט
דיר גוט פאסען ווען דו וועסט פון זיך פריהער אראבנעהמען
דעם פעלץ מיט דיינע אלטע שמאטעס.“

נ מ ש ל

די תורה און די מצוות, וואס דער אייבערשטער האט
אונז געגעבען, האט ער צוגעפאסט ריכטיג צו אונזער מענש-
ליכער נאטור און אונזערע פעהיגקייטען. אבער מיר נעהמען
אויף זיך ארויף אלערליי שמאטעס, שלעכטע זיטען און זינר.
און דאן קלאגען מיר זיך אז די תורה איז ניט פאר אונזער
מאס, אז עס קליידט אונז ניט. לאמיר צוערשט אראבזארפען
די שמאטעס און דאן וועט שוין די תורה זיין ווי אויסגע-
גאסען אויף אונז!



97

ווען איהם איז גוט, וויינט ער

ביי איינעם א גרויסען גביר האט מען צוגענומען איז סאלדאטען זיין ברייחיד, זעהר א געזערטעלמען און אז איידע- לען בחור'ל. אין קאזארמע האט מען איהם געצוואונגען צו טאהן די ערגסטע און די שמוציגסטע ארבייט, ווי רייניגען און וואשען די דילען און עהנליכע ארבייט. א גאנצען טאג איז דער בחור'ל ארומגעגאנגען שמוציג, מיט בלאטע אויף די קליידער, אבער ער האט זיך ביי זיין ארבייט געטרייסט מיט דעם געדאנק, דאס ווען עס וועט ווערען נאכט, וועט ער זיך קענען ארומוואשען, אנטאהן ריינע קליידער, און פיהלען ווי א מענש.

אבער ביינאכט, נאכדעם ווי ער פלעגט זיך ריין מאכען און אנטאהן ריינע קליידער, פלעגט ער טראכטען פון דעם וואס אויף מארגען וועט ער דארפען ווידער טאהן שמוציגע ארבייט און אנטאהן אויף זיך די פערבלאטיגטע ארבייטס- קליידער, און ער פלעגט אזש וויינען פון פערדרוס.

נ מ ש ל

אזוי איז מיט דעם אידען. א גאנץ יאהר איז ער פער- טראגען אין עולם חנה. ער ווערט פול מיט פלעקען פון זינד. אבער ער טרייסט זיך מיט דעם געדאנק, אז ווען יום-כפור וועט קומען וועט מען איהם מוחל זיין אלע זיינע זינד און ער וועט ווידער ווערען ריין. און מיט דעם געדאנק טרייסט ער זיך.

אבער אז עס קומט יום-כפור, און ער פיהלט זיך שוין ריין פון אלע חטאים, וויינט ער מיט ביטערע טרעהרען ווען

ער דערמאנט זיך אז באלד וועט ער ווידער ווערען אנגע-
טאהן אין די פערבלאטיגטע קליידער . . .

98

ווען א נאך שאַקעלט זיך...

א רייכען עס-הארץ, א דארפס-מאן, האט זיך פערוואלט
צו האבען אז אתרון מיט א לולב אויף סוכות, אזוי ווי עס
האבען אלע פיינע בעלי-בתים אין שטאדט. וואס זאל ער
אבער נעבער טאהן אז ער ווייס ניט ווי צו שאַקלען דעם
לולב? האט ער נאך מיט עטליכע וואכען פריהער, באלד
ווי עס איז געקומען דער חודש אלול, זיך געדונגען אז ארי-
מען מלמד, אז ער זאל איהם לערנען. דער מלמד פלעגט זיך
שלעפען צום ישוב'ניק יעדען טאג אין דארף, און מיט איהם
דארט סנעלען, ביז ער האט איהם אויסגעלערנט ווי צו שאַקלען
דעם לולב אין אלע פיער זייטען, און ארויף און אראב.

סוכות איז דער ישוב'ניק געקומען אין שטאדט און איז
אריין אין שוהל מיט גרויס גאווה, טראגענדיג זיין לולב און
זיין אתרון אין א זילבערנער פושקעלע. אבער צו הלל, ווען
דער ישוב'ניק האט אנגעהויבען צו שאַקלען זיין לולב, האט
דער גאנצען עולם אויסגעבראכען אין א געלעכטער. דער
ישוב'ניק קוקט און וואונדערט זיך: וואס לאכט דא דער
עולם? דאכט זיך ער שאַקעלט אזוי ווי דער מלמד האט
איהם געלערנט. אבער דער מלמד האט איהם געלערנט ביי
איהם אין דער היים, און איז שוהל האט זיך דער ישוב'ניק
א ביסעל צומישט, און אנשטאט צו שטעהן מיט'ן פנים
צו מזרח, האט ער זיך געשטעלט פערקעהרט, מיט'ן פנים
צום עולם, צו מערב . . . און דערפאר זיינען ביי איהם די
נענעוים ארויס פערקעהרט. ווען אלע בעלי-בתים האבען גע-

שאקעלט צו צפון האט ער געשאקעלט צו דרום, און ווען אלע האבען געשאקעלט צו מערב האט ער געשאקעלט צו מזרח.

נ מ ש ל

מיר אידען דאוונען פון סידור אזוי ווי דער מלמד האט אונז געלערנט, אבער דער דאוונען קומט ביי אונז אויס פער-קעהרט. בעת מיר זאגען די ווערטער פון סידור טראכט אונזער קאפ פון געשעפט און פון אנדערע זאכען, און מיר שטעהען אבגעקעהרט פון דעם אייבערשטען, אזוי ווי יענער ישוב'ניק...

99

ד ע ר ס א ר ו ו ע ר

א איד וואס איז געווען אהן פרנסה האט זיך איינמאל מיישב געווען, אז ער וועט ווערען א סארווער, ווייל א סאר-ווער איז דאך א גוטע זאך: אז ער גיט אנדערע מענשען עסען כאפט ער דאך פאר זיך אויך א ביסען. אבער אזוי ווי יעדע זאך דארף מען צוערשט קענען, האט ער זיך פריהער גענומען לערנען ביי אן אנדער סארווער, און יענער האט איהם געזאגט וואס מען דערלאנגט צוערשט און וואס צולעצט. פיש, למשל, אדער הערינג דערלאנגט מען צוערשט, נאכדעם דער-לאנגט מען פלייש, און אזוי ווייטער. און אז דער נייער סארווער האט געדענקט אז ער קען שוין די גאנצע מלאכה ווי געהעריג איז, איז ער געגאנגען און זיך פערדונגען צו זיין א סארווער אויף א גביר'ישער חתונה.

דארט זיינען אויך געווען א פאר אנדערע סארווערן, און איהם, דעם נייעם סארווער, האט מען אבגעגעבען צוויי טישען צו בעדיענען. צוערשט האט מען איהם איז קיר גע-געבען א גרויסע שיסעל מיט געפילטע פיש און א קלענערע

שיסעל מיט חריון. האט ער פון אנפאנג ניט געוואוסט וועלכען טיש ער זאל סערווירען פריהער, ווייל זיין רבי האט איהם קיינמאל ניט געלערנט ווי צו סערווירען צוויי טישען. איז איהם איינגעפאלען אזוי: אויף איין טיש האט ער אוועק געשטעלט די שיסעל פיש און אויף דעם אנדערען טיש די שיסעל חריון. נאכדעם האט מען איהם אין סיד געגעבען א גרויסע שיסעל מיט פלייש און א קלענערע שיסעל מיט זע-נעפט. האט ער די פלייש אוועקגעשטעלט אויף איין טיש און די זענעפט אויף דעם אנדערען טיש. האבען די געסט פון דעם אנדער טיש אנגעהויבען אויף איהם צו שרייען: „פארוואס שטעלסטו אוועק אלע גוטע זאכען אויף יענעם טיש און אונז דערלאנגסטו אלעס זויערעם און ביטערעם?“

נ מ ש ל

דעם נאך העלפט ניט לערנען.

100

דער בעל טובה

אמאל זיינען געווען צוויי ברודער. איינער איז געווען א קלוגער, דער אנדערער א נאר. זייער פאטער האט זיי איבערגעלאזען א ירושה, אז זיי זאלען ציווישען זיך צוטיילען אויף גלייכע חלקים. האט דער קלוגער אבגענאדט זיין נאך רישען ברודער און האט ביי איהם ביסלעכווייז אויסגעשווינד-דעלט זיין גאנצען חלק ירושה.

דער נארישער ברודער איז געווארען אזוי ארים, דאס ער האט ניט געהאט פון וואס צו לעבען און ער פלעגט מוזען אנקומען צום קלוגען ברודער, ער זאל איהם אויסהעלפען אין א נויט. אדער ווען ער האט געדארפט חתונה מאכען א

טאכטער, אדער אין א פאל פון קראנקהייט. דער קלוגער ברודער, וואס האט איהם בעשווינדעלט, פלעגט איהם יעדען מאל אויסהעלפען, ווייל אין הארצען האט ער געוואוסט אז ער גיט איהם וואס איהם קומט, ניט קיין געשענקטעס.

אין א צייט ארום אין דער נארישער ברודער געקומען צום שכל און האט זיך ארומגעזעהן אז זיין ברודער האט איהם בעשווינדעלט. האט ער איהם פערקלאגט ביים רב, און דער רב האט גע'פסקנ'ט, אז דער קלוגער מוז זיין נארישען ברודער אויסצאהלען זיין גאנצען חלק ירושה. „אבער, רבי,“ האט דער שווינדלער גע'טענה'ט, „איד האב דאך איהם די גאנצע צייט אזוי פיעל געלד געגעבען, אזוי פיעל אויסגע'האלפען, זאל ער דאס מיר יעצט אימסקעהרען, אדער ארוי'טערעכענען.“

„אט פאר די טובות וואס דו האסט איהם געטאן קומט דיר נאך א גרעסערע שטראף,“ האט דער רב געענטפערט. „פריהער האסטו איהם געטאן אז אונרעכט, וואס דו האסט איהם בערויבט און בעשווינדעלט, אבער נאכדעם האסטו בע'גאנגען געגען איהם א גרעסערע עולה מיט דעם וואס דו האסט איהם אזוי ערנידעריגט און געמאכט צו גלויבען אז ער לעבט נאך פון דייןע נדבות.“

נ מ ש ל

א סך זיינען דא אזעלכע וואס נאכדעם ווי זיי בערויבען זייער ברודער ווארפען זיי איהם צו א נדבה!



101

א הונגערִיגען דאָרף מען נישט בעטען.

ביי איינעם איז קראַנק געוואָרען אַ זון און די הויפט־קראַנקהייט זיינע איז געווען וואָס ער האָט פּערלאָרען זיין אַפּעטיט און האָט גאַרנישט געוואָלט נעהמען אין מויל. דער פאטער איז אַרומגעגאַנגען שטאַרק בעזאָרגט וואָס זיין זון עסט גאַרנישט. ער האָט מורא געהאַט אַז ער וועט אויסגעהן פאַר הונגער.

דער פאטער האָט אַראָפּגעבראַכט אַ גרויסען דאָקטאָר, אַ מומחה, און דער דאָקטאָר האָט געגעבען דעם חוּלָה אַ מע־דיצין. האָט אָבער דער חוּלָה דאָס נישט געוואָלט נעהמען. דער דאָקטאָר האָט זיך ביי איהם געבעטען, איהם ערקלערט ווי נויטיג עס איז אַז ער זאָל די מעדיצין איינגעהעמען, אָבער דער קראַנקער האָט זיך איינגע'עקשנ'ט און נישט געוואָלט. יעדען טאָג האָט דער דאָקטאָר פרובירט איהם איינגעבען, אָבער דער חוּלָה האָט געזאָגט, אַז פאַר קיין געלד וועט ער נישט נעהמען עפעס אין מויל. „בלויז דיזען מאָל, בלויז איין מאָל,“ האָט דער דאָקטאָר זיך ביים חוּלָה געבעטען.

„שווער מיר אַז בלויז דיזען מאָל און מעהר וועסטו מיר נישט בעטען צו נעהמען עפעס אין מויל, נישט דו און נישט קיינער!“ האָט דער חוּלָה געזאָגט.

דער דאָקטאָר האָט איהם געמוזט שווערען אַז נישט ער און נישט אַז אַנדערער וועט איהם בעטען צו נעהמען עפעס אין מויל. און דאָ האָט דער חוּלָה איינגענומען די רפואות. דער דאָקטאָר איז געווען צופריעדען. אָבער דער פאטער פון דעם חוּלָה איז געווען שטאַרק אונצופריעדען. „וואָס האָט איהר געטאָהן?“ האָט ער גע'טענה'ט צום דאָקטאָר.

„איהר האט איהם געשווארען אז קיינער וועט איהם ניט בעטען עסען. יעצט וועט ער דאך זיכער אויסגעהן פאר הונגער.“

„אבער איד פערזיכער אייד אז יעצט וועט אייער זוהן געזונד ווערען פון דער רפואה.“

„וואס פאר א טרייסט אין דאס מיר?“ האט דער פאטער געפרעגט. „וואס וועט זיין אז ער וועט געזונד ווערען. ווען מיר וועלען איהם ניט קענען בעטען אז ער זאל עפעס נעהמען אין מויל צו דערהאלטען זיין נשמה?“

„וואס פערשטעהט איהר ניט?“ האט דער דאקטאר ערקלערט. „אייער זוהן האט די גאנצע צייט ניט געוואלט עסען ווייל ער איז געווען זעהר קראנק. און מען האט איהם געדארפט שטארק בעטען. אבער יעצט, אז ער וועט ווערען געזונד, וועט מען איהם גארניט דארפען בעטען אז ער זאל עסען. ער וועט אליין בעטען עסען. ער וועט שרייען מען זאל איהם געבען עסען!“

נ מ ש ל

ווען דער אייבערשטער זעהט אז אידען פיהרען זיך ניט אין א גלייכען וועג, שיקט ער זיי זיינע נביאים, וואס זאגען זיי מוסר. אבער ווען אידען זיינען גייסטיג געזונד, עס הייסט זיי זיינען גוט און פרום, דארפען זיי שוין ניט אז נביאים זאלען זיי קומען און זיי דערמאנען צו געהן בדרך הישר. זיי אליין נעהמען זיך אויף א גלייכען וועג.



102

דער רייד געוואָרענער מחותן

איינער אַ רייכער מאַן האָט גענומען פאַר זיין טאכטער אַ ישיבה־בחור, אַ וואויל־לערנער, פון אַרימע עלטערען. מען האָט אָבערמאָכט אַז די חתונה זאָל זיין אין אַ יאהר אַרום, ווען דער זוהן וועט בעקומען סמיכה. אין דער צייט האָט דער אַרימער מחותן בעקומען אַ גרויסע ירושה און איז געוואָרען זעהר רייך. האָט ער געזאָגט צו דער כלה'ס פאָטער: „אַזוי ווי איד בין יעצט אין שטאַנד צו געבען, וועל איד אויך געבען עטליכע טויזענד צו די נדן.“

ווען עס איז געקומען די צייט פון איינלייגען דעם נדן, האָט דעם חתן'ס פאָטער הרטה בעקומען און האָט געזאָגט אַז ער וועט ניט געבען. האָט איהם דער כלה'ס פאָטער גע־לאָדען צום רב אויף אַ דין תורה. „סטייטש, מחותן!“ האָט דער כלה'ס פאָטער גע'טענה'ט. „איד קען דאָס נאָר ניט פערשטעהן, אַז איהר זאָלט ניט האַלטען אייער וואָרט.“

האָט איהם דעם חתן'ס פאָטער געענטפערט: „און איד קען נאָר ניט פערשטעהן וואָס פאַר אַ טענות איהר האָט צו מיר. פאָרוואָס זאָל איד אויך געבען נדן? איהר האָט דען עפעס געטאָהן אַ שידוך מיט אַן עושר? ווען מיר האָבען געשריבען די תנאים בין איד נאָר געווען אַז אַרימאָ, אַ קבצן, און אַז איד בין נאָכדעם רייך געוואָרען, טאָ וואָס אַרט דאָס איידר?“

נ מ ש ל

אַזוי האָט דוד המלך גע'טענה'ט צום אייבערשטען:
„זכור עֲדַתְךָ קִנִּית קֶרֶם“—געדענק דיין פאָלק וואָס דו האָסט

זיך געקויפט אמאל, איז יענע צייטען, ווען מיר זיינען געווען
ארים און געמיין, קנעכט ביי פרעה'ן אין מצרים, און ווען
אפילו מיר זיינען נאכדעם רייד געווארען, בעקומען א תורה
מיט א לאנד, האסטו, רבנו של עולם, עפעס צוגעלייגט צו
דעם עסק?"

103

לויט דעם מרויער, אזוי די פרייד

איינער א סוחר איז אוועק פון דער היים וועגען מסחר.
איז א פאר טעג ארום איז אנגעקומען א ידיעה איז זיין
שטאדט אז ער איז אויפ'ן וועג דער'הרג'עט געווארען. זיינע
פריי און קינדער, זיינע קרובים און זיינע פריינד האבען איהם
בעוויינט און בעקלאגט. און עס פערשטעהט זיך, אז קיינער
האט נאך איהם אזוי נישט געקלאגט ווי זיינע אייגענע פריי
און קינדער.

שפעטער האט זיך אריינגעווייזן אז דאס איי געווען
א פאלשער קלאג און דער מאן איז צוריקגעקומען אהיים א
לעבעדיגער, א געזונטער. הארען זיך זיינע פריי און קינדער,
זיינע קרובים און פריינד געפרעהט, אבער מעהר פון אלעמען
האבען זיך געפרעהט די וואס האבען פריהער מעהר געוויינט
און געקלאגט פון אלעמען.

נ כ ש ל

אזוי וועט זיין ווען משיח וועט קומען. די אידען וואס
האבען געליטען מעהר גלות און מעהר רדיפות, די וועלען
זיך מעהר פרעהען מיט דער גאולה.



104

א שוואכער קאלעקטאר

א סוחר האט ארויסגעשיקט זיינעם א קאלעקטאר, אז ער זאל ארויספאהרען איבער דער מדינה און איינמאכענען געלד פון פערשיעדענע קרעמער, וואס נעהמען ביי איהם סחורה אויף קרעדיט. ער האט איהם איבערגעגעבען אלע רעכנונגען, וויפיעל יעדער איינער איז שולדיג, און ער האט איהם געזאגט איז וועלכער שטאדט ער זאל פאהרען פריהער און איז וועלכער שפעטער.

ווען דער שליח האט איבערגענומען אלע רעכנונגען און איז שוין געווען גרייט צו פאהרען, האט ער געבעטען אז זיין בעל-הבית זאל איהם געבען א ביסעל געלד אויף הוצאת הדרך.

„צו וואס זאל איד דיר געבען געלד?“ האט דער בעל-הבית פערוואונדערט געפרעגט. „דו וועסט דאך זיכער קריגען גענוג געלד פון מיינע סוחרים און פון דעם וועסטו זיך קענען אַרונטערנעהמען אויף הוצאות.“

נ מ ש ל

דאס איז א משל געגען דעם וואס דער מדרש זאגט. אז ווען דער אייבערשטער האט געהייסען משה'ן ער זאל געהן צו פרעה'ן און פארערען אז ער זאל די אידען פריי לאזען, האט משה געפרעגט: „פאר וועלכען זכות ווילסטו די אידען מאכען פריי?“ עכ קומט אויס אזוי ווי משה וואלט געבעטען אויף הוצאות הדרך. אבער דער אייבערשטער האט איהם געגעבען צו פערשטעהן אז דער זכות, אדער די הוצאות

הדרד, וועט קומען שפעטער, ווען די אידען וועלען אננעהמען
די תורה פון בארג סיני און טאזן אלע מצוות.

105

דער שטרענגער דאקטאר

אמאל איז געווען א גוטער דאקטאר, וואס פלעגט זיינע
פאציענטען געבען זעהר לייכטע רפואות און ער פלעגט זיי
ערקלערען אז די בעסטע פון אלע רפואות איז זיך צו היטען
מיט'ן עסען און טרינקען, און ממילא וועלען זיי ניט קראנק
ווערען. איינמאל האט מען איהם געבראכט א חולה, א בוך
יחיד, וועלכער איז געווען א זעהר נאכגעגעבענער ביי זיינע
עלטערען, און ער האט קיינמאל ניט געוואלט פאלגען, און
האט לייער געהאט צו טאזן פונקט פערקעהרט ווי מען האט
איהם געהייסען. האט דער דאקטאר געזאגט צום פאטער פון
דעם אינגעל: „איד קען אייער זוהן גארניט העלפען. דען
וואס טויג עס, אז ער וועט ניט פאלגען מיינע גוטע עצות?
איד וועל אייד רעקאמענדירען אן אנדער דאקטאר, וועלכער
איז א זעהר שטרענגער מענטש, א בייזער, און ער וועט מיט
גוואלד צווינגען אייער אינגעל אז ער זאל זיך לאזען קורירען.
און נאכדעם אז איהר וועט איהם ברענגען צו מיר, וועט ער
מיד שוין פאלגען.“

דער פאטער האט אזוי געטאזן, גענומען דעם זוהן צום
שטרענגען דאקטאר, וועלכער האט איהם קורירט אויף זיין
שטייגער, מיט קלעפ, און נאכדעם אז ער האט איהם געבראכט
צום גוטען דאקטאר, האט שוין דער אינגעל פערלארען זיין
עקשנות, ער האט פערשטאנען די גוטסקייט און די פריינד
ליכקייט פון דעם גוטען און קלוגען דאקטאר, און האט זיך
געלאזט פון איהם קורירען.

נ מ ש ל

דער אייבערשטער איז אונזער גוטער דאקטאָר, און ער האט פאר אונז אנגעגרייט א גוטע רפואה, דאס איז די תורה, וואס לערנט אונז ווי זיך אבצוהיטען פון שלעכטס. אבער אז מיר האבען זיין רפואה ניט אבגעהיט, האט ער אונז דערפאר איבערגעגעבען צו א שטרענגען דאקטאָר, א בייזען, א שלעכט-טען, דאס זיינען די אומות העולם, וועלכע האלטען אונז אין גלות און שלאגען ארויס פון אונז די עקשנות מיט גוואלד.

106

ד ע ר פ ע ר ג ל י י ד

א רייכער איד, וואס האט געלעבט אין א קליוו שטעד-טעל און האט געהאט א בתי-יחידה, האט געמאכט א רייזע איבער פערשיעדענע שטעט צו זוכען א רעכטען איידים, א קענער, א וואויל-לערנער. לאנג איז דער עושר ארומגעפאהרען ביז ער איז אנגעקומען אין א גרויסער שטאָדט, וואו עס האט זיך געפונען א ישיבה, וואס איז געווען בעריהמט אין גאנצען לאנד. האט ער זיך געווענדעט צום ראש ישיבה און האט צו איהם געזאגט: „איד וועל געבען נדון וויפיעל דער רבי וועט מיר הייסען, איד זאל נאר קריגען פאר מיין טאכטער אזא חתן ווי איד זוד.“ האט דער ראש ישיבה איהם געענטפערט, אז אויב ער וועט געבען אזוי פיעל און אזוי פיעל (מאסע א פעטען נדון), וועט ער איהם געבען אז איידים וואס איז דער גרעסטער מופלג פון אלע בחורים פון דער ישיבה, ערשטענס, האט ער א זעהר שארפען קאפ און, צווייטענס, איז ער א גרויסער מתמיה, זיצט טעג און נעכט איבער דער גמרא. דער קליינשטעטעלדיגער גביר האט זיך אז דעם בחור אנגעכאפט

מיט ביידע הענד, איהם אוועקגע'סילוק'ט דעם נרו און חתונה
נעמאכט מיט דער בתי'חיד'קע.

נאך דער חתונה האט דער שווער איינגעזעהן אז זיין
איידים פוילט זיך אונטער מיט זיין לערנען. ער זיצט אין
בית'מדרש א שטונדע אדער צוויי, און די איבעריגע צייט
געהט ער ארום ליידן. האט ער דעם איידים גענומען אויף
א פעהער און האט צו איהם געזאגט: „הער צו, איד האב
דיך גענומען פאר אן איידים און האב דיר געגעבען א גרויסען
נרו און איד האלט דיר אויף אלעם פערטיגען, כדי דו זאלסט
זיצען כסדר און לערנען, און דו לערנסט נאר אזוי ווייניג!“

„הערט צו, שווער,“ האט דער איידים געענטפערט.
„איהר גיט א פרעג דעם שמש און זאל ער אייד זאגען אויב
ווער פון די שטאדט'לייט עפענט ווען א ספר אין שוהל,
כאטש איינמאל א חודש. נאר איד אליין לערן. אמת, איד
פויל מיר אונטער א ביסעל, אבער דאך לערן איד. און ווען
אפילו איד זאל אינגאנצען אויפהערען צו לערנען און איד
וועל פערנעסען מיין תורה, וועט נאך ביי מיר אלץ בלייבען
אין קאפ מעהר וויפיעל אייער גאנצע שטעדטעל פערמאגט.“

„ניין, מיין איידים,“ האט דער שווער צוריק געענט-
פערט, „דער פערגלייך איז גיט קיין ריכטיגער. איד האב
דיך גיט גענומען אז דו זאלסט זיין דער בעסטער פון מיין
שטעדטעל, דען ווער זיינען זיי דא, די היגע מענשען? אלע
עמי הארץ און גראבע יונגען! איד האב דיר גענומען פון
דער ישיבה און מען האט מיר געזאגט אז דארט, אין דער
ישיבה, ביזטו געווען דער בעסטער לערנער, דער בעסטער
מתמיד, דער בעסטער קאפ, וויל איד אז דא זאלסטו אויך
זיין אזא מתמיד און זיצען און לערנען אזוי ווי דארט, און צו
די היגע מענשען דארפסטו זיך נאר גיט גלייכע, דען ווי
קומען זיי צו דיר און ווי קומסטו צו זיי?“

נ מ ש ל

דאס איז דעם אייבערשטענס טענה צו די אידען. ווען די אידען זאגען איהם: „ווי שלעכט מיר זיינען, זיינען מיר דאך אלץ בעסער פון די גוים, צווישען וועלכע מיר לעבען.“ דערויף ענטפערט דער אייבערשטער: „וואס האט איהר זיד צו גלייכען צו די גוים, צווישען וועלכע איהר לעבט? איהר זייט דאך ביי מיר א הייליג פאלק פון אלטע צייטען, פון אלטע יחוס. אייר האב איר געווינדמעט צו מיין נאמען נאך איידער די וועלט איז בעשאפען געווארען. איז ניט גענוג אז איהר זאלט זיין בלוזן בעסער פון די פעלקער צווישען וועלכע איהר וואוינט, איר וויל אז איהר זאלט זיין אזוי רייך, אזוי פייך, און אזוי הייליג, ווי איהר זייט געווען אמאל.“

107

ניט דעם שניידערס שולד

איינער האט אמאל אנגעהויבען צו קריינקען. פון טאג צו טאג איז ער אלץ געווארען שוואכער און שוואכער, ביז ער האט געמוזט זיד לייגען אין בעט. א לאנגע צייט איז ער אבגעלעגען אין בעט, און ניט ער און ניט זיינע הויז-מענשען האבען בעמערקט ווי ער איז געווארען איינגעצויגען און איינגעדרארט, ווייל דאס איז פארגעקומען ביסלעכווייז. איינמאל, אז איהם איז געווארען א ביסל לייכטער, האט ער זיד אויפגעהויבען פון בעט, איז צוגעגאנגען צום קליידער-אלמער און האט געוואלט זיד אנטאהן. אבער ווען ער האט גענומען ארויפציהען אויף זיד זיינע קליידער, האט ער געזעהן אז זיי זיינען אויף איהם זעהר גרויס געווארען. „יעצט זעה איר וואס מיט מיר איז,“ האט ער געזאגט.

„דער שניידער איז געוויס ניט שולדיג אין דעם וואס די קליידער זיינען צו גרויס פאר מיר. ער האט זיי געמאכט לויט מיין ריכטיגער מאס. אבער ער איז דאך ניט שולדיג וואס צוליב מיין קראנקהייט בין איך אזוי איינגעדארט געווארען.“

נ מ ש ל

דער אייבערשטער האט אונז צוגעפאסט די תורה מיט די מצוות לויט אונזער ריכטיגער מאס, אין יענע צייטען, ווען מיר האבען געלעבט א ריכטיגען און א ריינעם לעבען. נאך יעצט, אז מיר זיינען געווארען ארים אין גייסט און מיר האבען פערלארען א סך פון אונזערע אמאליגע שעהנע זימען, זיינען די קליידער געווארען צו גרויס פאר אונז. אבער עס איז ניט די שולד פון כביכול, נאר אונזער אייגענע שולד, וואס מיר זיינען געווארען אזוי קליין.

108

אן ארענטליכער שווינדל

איז א שטאדט איז געקומען צו פאָהרען א סוחר מיט פערשיעדענע סחורות, און אזוי ווי ער האט געוואלט צוציהען קונים, האט ער פערקויפט אלעס זעהר ביליג, א סך ביליגער ווי די שטאדטיגע קרעמער. עס פערשטעהט זיך, אז די גאנצע שטאדט איז געלאפען צום נייעם סוחר און איהם געגעבען זעהר פיעל צו לייען. די שטאדטיגע קרעמער האבען ניט געקענט פערשטעהן ווי אזוי עס לוינט זיך דעם פרעמדען סוחר צו פערקויפען אזוי ביליג, האבען זיי גענומען זיך צו קוקען צו די סחורות וואס זייערע שטאדט-לייט האבען איינגעקויפט, און זיי האבען באלד אויסגעפונען אז וואס דער פרעמדער סוחר לאזט זיי ארונטער אין מסת נעהמט ער אב

צוריק אין וואג און אין מאס . . . עס הייסט פשוט, אז ער
 גיט זיי א קירצערע מאס און א לייכטערע וואג. און ווען די
 קונים האבען זיך פון דעם דערוואוסט, האבען זיי דעם סוחר
 געשלעפט צום רב.

דער רב האט דעם סוחר געפרעגט, ווי אזוי א איד
 נעהמט עס זיך אונטער צו בענעהן אזא זינד ווי פערקויפען
 מיט א פאלשער וואג און א פאלשער מאס? האט דער סוחר
 גע'טענה'ט: „דאס איז ניט גנבה, ווייל וואס איד דערגיב
 זיי ניט אין וואג און אין מאס גיב איד זיי צוריק אראפ אין
 מקח, און אז איהר וועט פערגלייכען מיינע מקחים און מיינ
 וואג און מאס, וועט איהר זעהן אז עס קאסט ניט טייערער
 צו קויפען ביי מיר ווי ביי די אנדערע קרעמער. בכו,
 איז דאס ניט גנבה.“ אבער דער רב האט איהם געצייגט
 פון דער תורה אז שווינדעל איז שווינדעל, ווען אפילו דער
 קונה פערלירט דערביי גארנישט.

נ מ ש ל

א שווינדעל איז א שווינדעל, עס מעג אפילו אויסזעהן
 ארענטליך.

די דריי שותפים

דריי חברים זיינען געווען אין איין שטאדט. האבען זיי
 אבגעמאכט צווישען זיך אז זיי זאלען פארהערן לערנען חכמה
 און וויסענשאפטען, און אז יעדער פון זיי זאל געהן אין אן
 אנדער שטאדט, ווייל ניט אלעס קען מען לערנען אין איין
 ארט. יעדעס לאנד האט זיך איהרע חכמות און וויסענ-
 שאפטען, וואס אין אן אנדער לאנד ווייס מען גאר ניט פון

דעם. זיי האבען אויך אכגעמאכט אז צו א בעשטימטער צייט זאלען זיי זיך צוזאמענקומען אין איין ארט און אכגעבען א בעריכט פון דעם וואס יעדער איינער פון זיי האט געלערנט.

עס זיינען אוועק עטליכע יאהר און די דריי חברים זיינען זיך צוזאמענגעקומען אין א שטאדט און יעדער האט דערצעהלט פון דער גרעסטער חכמה וואס ער האט אויסגעלערנט.

איינער דערצעהלט: „איר האב זיך אויסגעלערנט מאכען א שפאקטיוו, וואס דורכדעם קען מען זעהן וואס עס טוהט זיך פאר מיילען ווייט.“

דאס איז א גרויסער וואונדער, האט דער צווייטער געזאגט, „אבער איר האב זיך אויסגעלערנט מאכען א גרעסערע וואונדער, און דאס איז—א וואגען וואס לויפט אזוי שנעל, דאס איז א פאר מינוטען קען מען אכפאהרען א גרויסע צאהל מייל.“

„און איר,“ האט דער דריטער געזאגט, „האב זיך אויסגעלערנט א גרעסערע וואונדער פון אייך ביידען. איר קען מאכען אן עפעל וואס היילט אויס אלע קראנקהייטען אין דער וועלט.“

נאכדעם זיינען די דריי חברים ארויס שפאצירען און זיי האבען איינער דעם אנדערע דערצעהלט פון א סך אנדערע חכמות, וואס זיי האבען געלערנט. א גאנצע טאג זיינען זיי ארומגעגאנגען און געשמועסט און דערצעהלט וואונדערליכע זאכען, און ווען עס איז געווארען אוועק, און זיי זיינען שוין געווען זעהר מיער, האבען זיי זיך צוריקגעקעהרט צו דער אכסניא, וואו זיי זיינען איינגעשטאנען.

ביים אבענד־ברויט האט איינער פון זיי ארויסגענומען זיין שפאקטיוו און האט א קוק געטאן. האט ער געזעהן ווי איז דער הויפט־שטאדט, וואו דער מלך וואוינט, לויפען ארום מענשען שטארק צוטראגען, און אין דעם מלך'ס פאלאסט

ליגט א פרינצעסין אויף א בעט זעהר קראנק. עס שטעהען ארום איהר דאקטוירים מיט אראבגעלאזטע קעפ, קענטיג אז זיי ווייסען ניט ווי זי צו קורירען.

און ווי ער האט דאס דערזעהן, האט ער פון דעם דער-
צעהלט צו זיינע חברים.

„ווען איר זאל נאר קענען צוקומען צו איהר, אזוי וואלט איר זי גלייך געקענט אויסקורירען מיט דיזען וואונדערליכען עפעלע, וואס איר האב געמאכט. ווער עס גיט נור א שמעק דעם עפעלע ווערט גלייך געזונד.“ אזוי האט געזאגט אז אנ-
דערער פון די חברים.

„איר קען אייד אלעמען אהין בריינגען אין א פאר מי-
נוטען צייט.“ האט געזאגט דער וואס האט געהאט דעם
וואונדערליכען ווענעלע.

זיינען זיי אלע אין א פאר מינוטען צייט אנגעקומען אין
דער קעניגליכער רעזידענץ-שטאדט און זיי האבען געלאזט
מעלדען דעם קעניג. דער קעניג האט געהערט פון זייער
גרויסער חכמה, האט ער זיי געבראכט צו זיין טאכטער.
און ווי די פרינצעסין האט א שמעק געטאהן דעם וואונדער-
ליכען עפעלע, איז זי גלייך געזונד געווארען.

אין קעניגליכען פאלאסט האט מען זיך שטארק געפרעהט
צוליעב דעם וואס די פרינצעסין איז געזונד געווארען, און
דער קעניג האט פאר די דריי געלערנטע יונגע-לייט געמאכט
א גרויסען באל, און ער האט צו זיי געזאגט: „מיט וואס
זאל איר אייד בעלוינען פאר דעם וואס איהר האט גערעטעט
מיין טאכטער פון טויט? איר זאל אייד געבען געלד? ווייס
איר אז די גאנצע גאלד און זילבער פון דער וועלט איז ניט
גענוג צו בעצאהלען פאר דעם וואס איהר האט ערהאלטען
מיין טאכטער ביים לעבען. דארום וויל איר אייד געבען א
שעהנערע בעלוינונג. איר וועל געבען מיין טאכטער פאר א
ווייב צו איינעם פון אייד, און איהר זאלט דורכקומען צווישען
זיך וועמען פון אייד מיין טאכטער זאל נעהמען פאר א מאן.“

ווען די דריי חברים האבען דאס געהערט, האבען זיי גע-
נומען שטרייטען צווישען זיך וועגען דעם ווער פון זיי איז
מעהר בערעכטיגט חתונה צו האבען מיט דער פרינצעסין.
איינער האט געזאגט: „די פרינצעסין דארף געהערען צו
מיר, ווייל איר, דורך מיין שפאקטיוו, האב זיך דערוואוסט
פון איהר קראנקהייט.“

דער צווייטער האט געזאגט: „זי געהערט צו מיר, ווייל
איר האב אייך אהער געבראכט אין מיין וואונדערליכען ווע-
געלע.“

און דער דריטער האט געזאגט: „ניין, זי געהערט צו
מיר, ווייל איר האב זי קורירט מיט מיין עפעלע.“

ווען דער מלך האט געזעהן, אז די דריי חברים קענען
ניט דורכקומען צווישען זיך, האט ער געזאגט: „זאל מיין
טאכטער אויסקלייבען וועמען פון די דריי זי וויל האבען
פאר א מאן.“

און די פרינצעסין, וועלכע איז געווען א גרויסע חכמה,
האט געזאגט:

„געוויס זיינען אלע דריי גערעכט, אבער איר דארף בע-
טראכטען מיין צוקונפט, לאמיר זעהן, וואס קען איר שוין
האבען פון דעם בחור מיט דער שפאקטיוו און וואס איר
קען האבען פון דעם בחור מיט דעם וואונדערליכען וועגעלע?
וואס זיי האבען געקענט טהאן פאר מיר, האבען זיי שוין
אבגעטהאן, אבער דער דריטער וואס היילט אלע קראנקהיי-
טען מיט זיין וואונדערליכען עפעלע, איהם וועל איר נאך גע-
וויס דארפען האבען אין דער צוקונפט, און דערפאר וועל איר
בלייבען נאך ביי איהם.“

נ מ ש ל

דריי שותפים זיינען דא אין דעם מענשען. דער איי-
בערשטער, פאטער און מוטער. דאס וואס פאטער און מו-
טער האבען געטהאן פאר'ן מענשען האבען זיי שוין גע-

טהאָן, נאָכדעם ווי ער איז שוין געבראכט געוואָרען אויף דער וועלט, אָבער דעם אייבערשטען דארף דער מענש האָבן בען זיין גאנצען לעבען און אפילו נאך זיין מוים.

110

די מאה און די דעה

איינער, א גרויסער עושר, האָט געהאט א זון א שלר מיאל, וואָס האָט ניט געטויגט צו קיין זאך. האָט איהם דער פאָטער חתונה געמאַכט און איהם געגעבען א הויז מיט אלע הצטרות און מיט אלע לוקסוסען. עס האָט דעם זון קיין זאך ניט געפעהלט. מיט דער צייט איז ביי דעם אַרימען זון אויסגעוואקסען א טאַכטער און מען האָט שוין געדארפט פאַר איהר זוכען א שידוך. שדכנים האָבען זיך גענומען צו דער ארבייט, אויסצוזוכען פאַר דער מיידעל א חתן, א לער-נער און פון גרויס יחוס. אמת, איהר טאַטע איז אַן אַר-מאן, אָבער איהר זידע איז דאָ א גרויסער עושר.

קומט א שדכן אריין צו איינעם פון די פיינסטע בעלי בתים פון שטאָדט און זאָגט: „איד האָב פאַר אייער זון א שעהנע מיידעל, א געראַטענע מיט אלע מעלות און מיט צעהן טויזענד נדן.“ פרעגט דער בעל-הבית: „ווער איז איהר פאָטער?“ זאָגט איהם דער שדכן, דער און דער. פרעגט דער בעל הבית: „ווער האָט עס אייך געזאָגט, אַז ער וועט געבען אַזוי פיעל נדן?“ ענטפערט דער שדכן: „ווער זאָל עס מיר זאָגען? עס פערשטעהט זיך, אַז ער אַליין, דער פאָטער פון דער כלה!“

האָט זיך דער בעל הבית צולאָכט און געזאָגט: „וואָס ער זאָגט, איז נאָך וועניג. ער אַליין איז דאָ אַן אַרימאן. איד

ווייל עס הערען פון זיין פאטער! זיין פאטער האט די מאה,
האט ער אליין די דעה."

נ מ ש ל

אל תבטחו בנדיבים — וואס א מענטש זאגט צו קען מען
זיך אויף דעם ניט פערלאזען. עס איז דא א העכערע מאכט,
וואס האט די גאנצע דעה.

111

געפונען אן אויסוועג

איינער, א שעהנער בעל הבית, האט געהאט א זעהר גע-
ראטענע טאכטער. זי איז געווען א גרויסע שעהנהייט און
מיט אלע מעלות. צו איהרע מעלות האט דער פאטער איהר
געוואלט געבען א ביסעל נדן אויך. עס פערשטעהט זיך,
דאס שדכנים פלעגען קומען און פארלייגען פערשיעדענע
שדוכים, אבער אין יעדען שדוך האט דער פאטער געפונען
אן אנדער חסרון: דא איז דער יחוס ניט געווען אזוי גרויס,
דא איז דער מחותן ניט געווען רייך גענוג, דא איז דער חתן
ניט געווען אזא פיינער בחור ווי ער האט געוואלט. די
שדכנים זיינען שוין אזוי פערמאטערט געווארען, אז זיי הא-
בען אויפגעהערט צו קומען.

איינמאל קומט א שדכן פון א ווייטען געגענד. ער האט
געהערט פון דער געראטענער מיידעל און איהר שעהנעם
טאטען, און ער איז געקומען ריידען א שדוך מיט דעם זון
פון א גרויסען גביר, וועמעס נאמען האט געקלונגען אין דער
גאנצער מדינה. דער מיידעל'ס פאטער האט זיך צוגע-
הערט. דער נאמען פון דעם גביר איז איהם געווען גוט בע-
קאנט, אבער ער האט ניט געקענט פערשטעהן ווארום אזא

גביר מיט אזא גרויסען נאָמען קען ניט געפינען אַ כלה פאר זיין זוהן אין זיין אייגענעם געגענער און דאָרף זוכען אזוי ווייט. מסתמא מוז דער זוהן זיין עפעס ניט מיט אַלעמען, אפשר אַ קאָליקע, אָדער אַ מיאוס'ער. אמת, דער שדכן האָט דעם חתן געלויבט ביז'ן הימעל, אָבער אויף אַ שדכן קען מען זיך וועניג פערלאָזען, ווייל ביי אַ שדכן זיינען אַלע כלות און אַלע חתנים שעהן.

וואָס זאָל דער מיידעל'ס פאָטער טאָהן? זאָל ער זאָגען אז ער וויל פריהער זעהן דעם חתן? האָט ער מורא געהאָט, אז דער גרויסער גביר וועט זיך בעליידיגען. ס'טייטש, ער אזא גרויסער גביר, וואָס עס קלינגט מיט זיין נאָמען איבער ראָל, איז מרוצה צו נעהמען די טאָכטער פון אַ מיטעלמען סיגען בעל הבית פאר זיין זוהן און איהר פאָטער קוויינקעלט זיך נאָך! געוויס וועט דער גרויסער גביר פעראיבעל האָבען און וועט זיך אין גאנצען אַבשאַקלען פון שדוך.

האָט דער מיידעל'ס פאָטער געזאָגט צום שדכן אזוי: "הערט מיר אויס, ר' שדכן. ביי מיר איז מיין טאָכטער די שעהנסטע און די קלינסטע און געראַטענסטע אין דער וועלט, אָבער ביי אַן אנדערען קען עס אויסקומען, אז זי איז ניט אזוי שעהן, אָדער ניט אזוי קלוג און געראַטען. דאָרום וויל איך זיך ניט פערבינדען מיט אַ וואָרט, סיידען דער חתן מיט זיין פאָטער וועלען אליין קומען און זעהן מיין טאָכטער, און אז זי וועט זיי געפעלען זיין, וועלען מיר דאָן שרייבען תנאים מיט מזל."

נ מ ש ל

אַ קלוגער געפינט אימער אַ וועג צו זאָגען זאָכען און דערביי קיינעם ניט צו בעליידיגען.



112

דער שמרענגער אפטרופוס

אן אלטער מאן, אן אלמן, וואס האט געהאט בלויז איין
איינציגע טאכטער, א קליינע מיידעל, האט פאר זיין טויט
געמאכט איינעם פון זיינע פריינד פאר אן אפטרופוס איבער
דער מיידעל און איבער דעם פערמעגען וואס ער האט אי-
בערגעלאזען פאר איהר. ער האט אנגעזאגט דעם אפטרופוס
אז ער זאל דער מיידעל ניט געבען קיין געלט פון דער ירושה
בזוי זי וועט דארפן חתונה האבען, און ביז איהר חתונה
זאל זי אליין ארבייטען און פערדיענען אויפ'ן לעבען.

נאכדעם ווי דער אלטער איז געשטארבען, האט דער
אפטרופוס צוגענומען די גאנצע ירושה און האט עס בע-
האלטען אין א זיכערען ארט, און די מיידעל איז אוועק אר-
בייטען. איינמאל בעגעגענט דער אפטרופוס א פריינד פון
דער משפחה, זאגט דער פריינד צו איהם: „די מיידעל זעהט
אויס זעהר שלעכט און אויסגעצעהרט. זי פערדיענט ניט
גענוג אויף עסען. עס וואלט געווען א יושר אז דו זאלסט
איהר געבען א ביסעל געלט פון דער ירושה.“

„דאס קען איד ניט טאן“, האט דער אפטרופוס גע-
ענטפערט, „ווייל איד טאגט ניט ברעכען די צוואה פון איהר
פאטער.“

א צווייטען מאל זיינען געקומען מענטשען און האבען
געזאגט צום אפטרופוס: „די ארימע יתומה, נעכער, געהט
דאך ארום נאכעט און בארוועס.“ האט ער זיי גארניט גע-
ענטפערט.

א צייט שפעטער איז די יתומה קראנק געווארען אויף א
געפעהרליכער קראנקהייט און מען האט פאר איהר געדארפט

האָבען דאָקטוירים און מעדיצין. זיינען מענשען געקומען צום אפטרופוס און האָבען געזאָגט, אז ער מוז געבען דער מיידעל אַ ביסעל געלד, ווייל איהר לעבען איז אין סכנה. האָט ער געענטפערט ווי דעם ערשטען מאל, אז ער קען ניט טאָהן קיין זאך געגען איהר פאָטער'ס צוואה. זיינען די מענ-שען געוואָרען אויסער זיך און זיי האָבען אויף איהם אָנגע-שריען: „דו עקשן! דו איינגעשפּאַרטער מענש! אויב די מיידעל וועט אַוועקשטארבען פון איהר קראַנקהייט, טאָ ווען וועט זי ווערען אַ כלה? אום צו היטען איהר פאָטער'ס צוואה דאַרף מען דאָך צוערשט פּערהיטען איהר לעבען!“

נ מ ש ל

אַלע געזעצען וואָס זיינען אונז געגעבען געוואָרען אין דער תורה זיינען „וחי בהם“, כדי מיר זאָלען קענען לעבען מיט זיי. און די וואָס מאכען אַזעלכע דינים לויט וועלכע עס איז שווער צו לעבען, בענעהען אן אונרעכט.

113

אויף אַ דאָקטאר דאַרף מען זיך ניט פּערלאָזען.

אַ רייכער לאַנד אייגענטימער האָט אמאָל אויסגעבויט אַ שעהנע שטאָרט מיט שעהנע הייזער, פּאַלאַסטען און קראָ-מען. די גאַסען האָט ער פּערפלאַנצט מיט בוימער און ער האָט אויך געפלאַנצט גערטנער, אין וועלכע עס האָבען גע-וואַקסען פּרוכט-בוימער און שמעקעדיגע בלומען. דערצו זיי-נען דורך דער שטאָרט געלאָפּען קאַנאַלען מיט די ריינסטע וואַסערען, אזוי ווי קרישטאל, און איבער די קאַנאַלען זיינען

געווען שעהנע בריקען צום שפאצירען. סוחרים זיינען גע-
קומען פון פערשיעדענע שטעט און האבען געעפענט גע-
וועלכען פון אלערליי טייערע סחורות. די שטאדט איז גע-
ווארען בעריהמט אלס די שעהנסטע אין גאנצען לאנד.

דאך איז דער אייגענטימער פון דער שטאדט נאך אלץ
ניט געווען צופרידען. ער האט זיך געטראכט: אפשר
פעהלט נאך עפעס. אפשר קען מען נאך עפעס צוגעבען.
האט ער גערופען צו זיך איינעם פון די קלינסטע מענשען
פון זיין שטאדט און האט איהם געזאגט: „דו האסט דאך
געוויס בעטראכט די גרויסע מיה און די גרויסע הוצאות וואס
איר האב פערוענדעט צו בויען די שטאדט און זי צו בע-
פועצן מיט אלע שעהנע איינריכטונגען, אפשר פעהלט נאך
עפעס. דו ביזט דאך א גרויסער חכם, קענסטו מיר אפשר
אנצייגען וואס איר האב פערפעהלט?“

„דו האסט דא איינגעפיהרט אלע בעקוועמליכקייטען,“
האט דער חכם געענטפערט, „נאך איין זאך פעהלט אין דער
שטאדט, און דאס איז א דאקטאָר. אין א שטאדט וואס האט
ניט קיין דאקטאר טאהר א מענש ניט וואוינען, און דאס איז
גראדע וואס עס פעהלט.“

דער בויער פון דער שטאדט האט געדאנקט דעם חכם
פאר זיין קלוגע עצה, און ער האט גלייך ארויסגעשיקט בריעה
איבער'ן גאנצען לאנד, צו אלע אוניווערזיטעטען און צו אלע
פראפעסאָרען, אז מען זאל פאר איהם אויסזוכען דעם בעס-
טען פון אלע דאקטוירים, און ער וועט איהם צאָהלען דאס
גרעסטע געהאלט וואס א דאקטאָר האט ווען בעקומען.

ער האט בעקומען א תשובה, אז אויב ער וועט וועלען
צאָהלען אזוי פיעל און אזוי פיעל (א גרויסע סומע געלד)
וועט מען איהם שיקען א דאקטאָר, וואס קען היילען די
שווערסטע קראנקהייטען. עס איז גארניט פעהלאגען אין
דער וועלט אזא חולאת וואס ער קען ניט היילען. און עס

איז אבגעמאכט געווארען אז אין א שעהנעם זומער-טאג זאל דער גרויסער דאקטאר אראבקומען אין שטאדט.

דער טאג אין וועלכען דער דאקטאר האט געדארפט אנקומען אין דער שטאדט איז געווען א גרויסע שמחה. א יום טוב. די גרעסטע מענשען פון שטאדט האבען אנגעהויבן גרייט פאר דעם גאסט א שעהנעם קבלת פנים, און אויך די מענשען פון די ארומיגע שטעט זיינען געקומען אָבגעבען כבוד דעם גרויסען גאסט. אלע האבען געווארט מיט גרויס אונגעדולד. און ענדליך האט מען זיך שוין דערווארט. מען הערט א גערויש פון רעדער און א קלאפען פון פערדישע פאטקאוועס, און מען זעהט א וואלקען פון שטויב — דער גאסט קומט! ער קומט! ער קומט! און אט איז ער — דער עולם בוקט זיך פאר איהם, שרייט „הורא“ און צייגט איהם גרויס אכטונג. דער דאקטאר פאָהרט אריין גלייך אין הויז פון דעם אייגענטימער פון דער שטאדט, וואו עס האבען זיך פערזאמעלט די פני פון דער שטאדט איהם צו בעגריסען.

נאכדעם ווי מען האט אָפגע'פטר'ט די צערעמאניעס, האט מען געבעטען דעם דאקטאר אז ער זאל צייגען עפעס פון זיינע גרויסע וואונדער. האט ער געזאגט: „אדרבה, קלייבט אויך אויס א קראנקען מענשען, א חולה מסוכן, און ברענגט איהם צו מיר.“

האט מען געזוכט אן ערנסטען חולה און מען האט ניט געקענט געפינען. גראדע איז צו יענער צייט קיינער ניט קראנק געווען. קוים מיט צרות האט מען אויסגעפונען איין נעם א קצת חולה. עס הייסט: קראנק איז ער ניט געווען, נאר ער האט געהאט א ביסעלע קאפוועהטאג. האט מען איהם געבראכט צום דאקטאר, ער זאל איהם היילען.

„אזוי גלייך היילען קען איך ניט,“ האט דער דאקטאר ערקלערט. „איך מוז דעם חולה האלטען אונטער מיין אויג-זיכט כאטש פאר א קורצע צייט, אום אויסצוגעפינען פון

וואס די קראנקהייט איז איהם געקומען, און ערשט דאן קען איד אנפאנגען די קוראציע.

האט ער געהייסען אז מען זאל פאר דעם חולה אבגעבען א צימער, איהם מאכען צוערשט א וואנע. מען האט איהם אנגעטאן א אנדערע וועש און אריינגעלייגט אין א בעט. נאכד דעם האט ער דעם חולה אנגעזאגט אז ער זאל גארנישט נעהמען אין מויל פאר א טאג צייט. דער דאקטאר האט איהם דאן גענומען קורירען און אין א וואך צייט איז דער חולה אוועקגעשטארבען.

די שטאדט־לייט זיינען געווארען אויפגערעגט. „וואס איז דאס פאר א דאקטאר?“ האבען זיי געשריען. „אפילו א קאפוועהטאג קען ער ניט אויסהיילען, און ווען א מענש מיט א לייכטען קאפוועהטאג איז פון זיין קוראציע געווארען א ברמנ, היינט מיט וואס איז שוין זיכער א מענש וואס איז אן אמת'ער חולה?“

דער רייכער מאן, וואס האט דעם דאקטאר אראפגעבראכט, האט גענומען טענה'ן צו איהם: „זעה וואס פאר א שאנדע דו האסט געמאכט מיר און דיר! ערקלער מיר, וואס זאל עס בעדייטען? די וועלט האלט דאך דיר פאר א גרויסען דאקטאר!“

האט דער דאקטאר געענטפערט: „זאלסט וויסען, מיין געזעהרטער פריינד, אז איד האב מיט א כיון געלאזט דעם מענשען שטארבען. איד האב איהם געמאכט פאר א קרבן פאר דער טובה פון די אנדערע מענשען פון דער שטאדט. ווען איד האב געזעהן ווי אלע האבען זיך געפרעהט מיט מיין קומען, האב איד זיך געטראכט: ווען איד וועל די מענשען לאזען גלויבען אז איד קען אלעס היילען און קיין קראנקהייט איז פאר מיר ניט צו שווער אויסצוקורירען, וועלען זיי אויפ־הערען צו היטען זייער געזונד, זיי וועלען פרעסען און זויפען אהן א מאס, אלע שעדליכע אכילות; זיי וועלען זיך אבגעבען צו אלע פערנניגענס וואס שוואכען אב דעם געזונד; זיי

וועלען הוליענען גאנצע נעכט און זיך קיינמאל ריכטיג ניט אויסרוהען. דען זיי וועלען זיך טראכטען: מיר האבען א גוטען דאקטאר, וואס וועט אונז צוריק געזונד מאכען אין פאל מיר וועלען קראנק ווערען. אבער איהר ווייסט דאך, מיין פריינד, אז דער בעסטער דאקטאר איז דער מענש וואס היט זיין געזונד, אז ער זאל ניט קראנק ווערען. און אט דער פאר האב איך געמוזט מאכען איין מענשען פאר א קרבן, כדי די אנדערע זאלען זעהן אז אויף א דאקטאר קען מען זיך ניט אימער פערלאזען.

נ כ ש ל

נאכדעם אז דער אייבערשטער האט די אידען געגעבען א תורה און זיי געמאכט פאר א פאלק, האט ער זיי אויך געגעבען א דאקטאר, וואס זאל היילען זייערע זינד, דאס איז א כהן גדול, וואס פלעגט מקריב זיין קרבנות אום זייערע זינד זאלען פערגעבען ווערען. אבער אום די אידען זאלען ניט צופיעל זיך פערלאזען, אז דורך די קרבנות וועלען אלע זייערע זינד פערגעבען ווערען, האט ער געמאכט אז נדב און אביהוא, אהרן'ס צוויי זיהן, זאלען שטארבען פאר א קליינעם טעות וואס זיי האבען געמאכט. און דאס איז געווען צו צייגען, אז די אידען זאלען זיך ניט צופיעל פערלאזען אויפ'ן „דאקטאר“ מיט זיינע „רפואות“. עס הייסט, אויפ'ן כהן גדול און די קרבנות, אז זיי זאלען בעסער ניט זינדיגען און ניט דארפן אנקומען צו קרבנות.



114

זיך אנגעמאכט אן אומזיסטען גלות

צוויי שכנים האבען געהאט צוויי גרויסע הייזער, וואס זיינען געשטאנען איינע נעבען די אנדערע. אין איין הויז האט געוואוינט א רייכער מאן, א גרויסער גביר, און אין דער אנדער הויז האט געוואוינט אן ארימאן, אן אכיון. אמאל איז דער ארימאן אויך געווען זעהר רייך, נאך ער האט זיין פער-מעגען פערלארען און אלעס וואס ביי איהם איז געבליבען איז די גרויסע הויז, מיט וועלכער ער האט שטאלצירט און ניט געוואלט פערקויפען, כדי מען זאל איהם נאך האלטען פאר א בעל-הבית.

איינמאל, אז עס איז געקומען זומער, האט דער רייכער מאן זיך ארויסגעצויגען מיט זיין פאמיליע אויף א דאטשע. און זיין הויז האט ער פאר די עטליכע זומער-חדשים פער-דונגען צו אן אנדערען פאר א שעהנע סומע געלד. האט דער ארימאן געזאגט צו זיין פרוי: „געדענקסט די יאָהרען ווען מיר פלעגען אויך פערלאזען די שטאָדט זומער-צייט און פאָהרען אויף א דאטשע? אָבער יעצט האָבען מיר קיין געלד ניט אויף אזעלכע פערגניגענס. עס וואָלט אָבער געווען זעהר שעהן, אז מיר זאָלען אויך אוועק פון שטאָדט. מיר וועלען מיטנעהמען די קינדער און געהן איבער דער מדינה. גוטע מענשען זיינען דאָ איבעראַל. מיר וועלען חלילה ניט פער-פאלען ווערען. און ענדע זומער וועלען מיר קומען צוריק אַהיים. דערווייל וועט מען אין שטאָדט מיינען, אז מיר זיינען אויך געווען אויף א דאטשע.“

דער פרוי איז דער פלאן זעהר געפעלען געוואָרען.

„אפשר זאלען מיר אויך פערדינגען אונזער הויז צו אן אַנ-
דערען אויפ'ן זומער?“ האָט די פרוי געזאָגט.

„ניין,“ האָט דער מאַן געענטפערט. „דאָס קענען מיר
ניט טאָהן, ווייל מיר קענען ניט וויסען ווען מיר וועלען
קומען צוריק אַהיים. אפשר וועלען מיר זיין געצוואונגען צו
קומען גלייך צוריק, וועלען מיר דאָד ניט האָבען וואו צו
זיין.“

איז ביי זיי געבליבען אַז זיי זאלען אין דער הויז אַרייַן-
לאָזען אַ שכן גאַנץ אומזיסט, אָהן דיר-העלד, בלויז ער זאָל
היטען די הויז פאַר זיי, און זיי האָבען מיט איהם אָנגע-
מאַכט, אַז ווען זיי קומען צוריק, זאָל דער שכן מוזען אַרויס-
צייען.

דער שכן האָט זיך אין דעם הויז אַרייַנגעצויגען און
דער אַרימער בעל-הבית מיט ווייב און קינדער האָבען זיך
געלאָזט איבער דער מדינה, פון שטאָדט צו שטאָדט, און
זיינען אַרומגעגאַנגען איבער די הייזער. עס איז געווען אַ
שווערער, אַ ביטערער לעבען פאַר זיי, אָבער זיי האָבען זיך
געטרייסט מיט דעם וואָס די מענשען אין זייער שטאָדט
האָבען געוויס געדענקט אַז זיי זיינען אויף אַ דאָטשע . . .
אַ פאַר חרשים האָבען זיי אַזוי זיך אַרומגעשלעפּט, ביז
זיי זיינען געבליבען אָהן כחות. „לאָמיר שוין געהן אַהיים,“
האָט זיך די פרוי געבעטען. „איך קען שוין מעהר אַזאָ לעבען
ניט אויסהאַלטען.“

דער מאַן האָט שוין אויך געוואָלט געהן צוריק אַהיים,
אָבער ער האָט זיך אַרומגעזעהן אַז ער איז שוין געווען ווייט,
ווייט, זעהר ווייט פון דער היים, און ניט ער און ניט זיין
פרוי האָבען געהאַט כחות צו געהן צופּוס צוריק, און געלד
צו פאַהרען האָבען זיי ניט געהאַט.

„איך זעה,“ האָט דער אַרימאַן געזאָגט. „אַז עס איז
מיר בעשערט צו ליידען גלות אומזיסט און אומנישט און אַז

א פרעמדער זאל וואוינען אין מיין הויז גאנץ פריי. אט
דאס קומט מיר פאר וועלען שפיעלען א ראָלע פון א נגיד.

נ מ ש ל

דאס איז א משל געגען גלות מצרים און דעם יעצטיגען
גלות. אין מצרים האָבען מיר בעקומען בעצאָהלט און מיר
זיינען געזעסען אויפ'ן טעפּעל פלייש, „על סיר הבשר“, און
מיר זיינען דאָרט געווען בלויז אויף א בעשטימטער צייט.
אָבער דער יעצטיגער גלות איז א גאנץ אנדערער. מיר ווערען
פערשוואַרצט און מיר קריגען ניט קיין לויז פאר דעם, און
ווען דער גלות וועט זיך ענדיגען ווייסען מיר ניט, און דער-
ווייל זיצען פרעמדע אויף אונזער לאַנד און זיינען דאָרט
די בעל־בתיים.